

جنت میں داخلے اور جہنم سے دوری کے اسباب

عن ابی ایوب رضی اللہ عنہ قال:

أَنَّ أَعْرَابِيًّا عَرَضَ لِرَسُولِ اللَّهِ ﷺ وَهُوَ فِي سَفَرٍ فَأَخَذَ بِخَطَامِ نَافَتِهِ
أَوْ بِزِمَامِهِ ثُمَّ قَالَ: يَا رَسُولَ اللَّهِ! أَوْ يَا مُحَمَّدًا! أَخْبِرْنِي بِمَا يُقَرِّبُنِي
مِنَ الْجَنَّةِ وَمَا يُبَاعِدُنِي مِنَ النَّارِ فَقَالَ النَّبِيُّ ﷺ:

«تَعْبُدُ اللَّهَ وَلَا تَشْرِكُ بِهِ شَيْئًا، وَتُقِيمُ الصَّلَاةَ، وَتُؤْتِي الزَّكَاةَ،

وَتَصِلُ الرَّحِمَ» [مسلم: ۱۳]

”ابی ایوب انصاری رضی اللہ عنہ سے روایت ہے، رسولِ مکرم ﷺ سفر میں جارہے تھے کہ ایک دیہاتی سامنے آیا اور اس نے آپ ﷺ کی اونٹنی کی رسی یا نیکیل پکڑ کر کہا: اے اللہ کے رسول ﷺ! (یا یوں کہا: اے محمد ﷺ) مجھے وہ چیز بتلائیے جو مجھے جنت کے نزدیک اور جہنم سے دور کر دے..... نبی معظم ﷺ نے ارشاد فرمایا: اللہ کی عبادت کرو اور اس کے ساتھ کسی کو شریک نہ ٹھہراؤ، نماز قائم کرو اور زکوٰۃ ادا کرو، اور صلح جمی کرو۔“ (یعنی عزیزوں رشتہ داروں کے ساتھ حسن سلوک کرو۔ اگر وہ برا سلوک کریں یا ملاقات ترک کر دیں تو تم نیکی کرتے رہنا اور ان سے ملتے رہنا۔)

[ابوعمار عبدالرحمن بلتستانی]

صلہ رحمی

﴿وَالَّذِينَ يَصِلُونَ مَا أَمَرَ اللَّهُ بِهِ أَنْ يُوصَلَ وَيَخْشَوْنَ رَبَّهُمْ وَيَخَافُونَ سُوءَ الْحِسَابِ﴾ [الرعد: ۲۱]

”اور اللہ تعالیٰ نے جن چیزوں کے جوڑنے کا حکم دیا ہے وہ انھیں جوڑتے ہیں اور وہ اپنے پروردگار سے ڈرتے ہیں اور حساب کی سختی کا اندیشہ رکھتے ہیں۔“

اس آیت میں اللہ تعالیٰ نے اہل ایمان کو عقل مند قرار دے اُن کی چند خوبیاں گنوائیں ہیں، اُن میں سے ایک صلہ رحمی ہے۔ آیت کے الفاظ ہیں: ﴿يَصِلُونَ مَا أَمَرَ اللَّهُ﴾ یعنی وہ رشتوں اور قرابتوں کو توڑنے کی بجائے ان کو جوڑتے ہیں۔ قرآن وحدیث میں صلہ رحمی کی بہت تاکید اور فضیلت آئی ہے۔ لیکن آج کل مسلمان صلہ رحمی کو قطعاً اہمیت نہیں دیتے۔ ہمارے معاشرے میں یہ بیماری عام ہے کہ اگر ایک مسلمان کسی دوسرے کے ساتھ حسن سلوک کرے تو اس کے ساتھ اچھا سلوک کرتے ہیں، اگر برا سلوک کرے تو ردِ فعل کے طور پر وہ بھی برا سلوک کرتے ہیں یعنی اچھائی کا بدلہ اچھائی، برائی کا بدلہ برائی۔ یہ بالکل غلط ہے کیوں کہ قرآن مجید میں اللہ تعالیٰ کا ارشاد:

﴿ادْفَعْ بِالَّتِي هِيَ أَحْسَنُ فَإِذَا الَّذِي بَيْنَكَ وَبَيْنَهُ عَدَاوَةٌ كَأَنَّهُ وَلِيٌّ حَمِيمٌ﴾ [حم السجده: ۳۴]

”برائی کا جواب ایسے طریقے سے دو جو سب سے اچھا ہو، اگر تم ایسا کرو گے تو وہ شخص جو تمہارا دشمن ہے ایسا ہو جائے گا گویا وہ تمہارا گہرا دوست ہے۔“ یعنی آدمی برائی کو بھی بھلائی سے دور کرے تو وہ دشمنی دوستی میں بدل جاتی ہے۔ جو لوگ کسی کے اچھا سلوک کرنے پر اس کے ساتھ اچھا سلوک کرتے ہیں، برا سلوک کرنے پر اس کے ساتھ برا سلوک کرتے ہیں تو اس کو اللہ کے رسول ﷺ نے صلہ رحمی ہی نہیں قرار دیا بلکہ فرمایا:

«لَيْسَ الْوَاصِلُ بِالْمُكَافِئِ وَلَكِنَّ الْوَاصِلُ الَّذِي إِذَا انْقَطَعَتْ رَحْمَةُ وَصَلَكَا» [ترمذی: ۱۹۰۸ وقال حسن صحيح]

”صلہ رحمی کرنے والا وہ نہیں کہ بدلہ دے (نیکی کا) بلکہ وہ ہے کہ جب اس کا ناتا کاٹا جائے تو وہ جوڑے اس کو۔“ رسول اللہ ﷺ نے فرمایا: «لَا يَدْخُلُ الْجَنَّةَ قَاطِعُ رَحِمٍ» [مسلم: ۲۵۵۶] ”قطع رحمی کرنے والا جنت میں داخل نہیں ہوگا۔“

اور حضرت انس رضی اللہ عنہ سے موقوف روایت ہے:

”بَابَانِ يُعْجَلَانِ فِي الدُّنْيَا: الْبَغْيُ وَقَطِيعَةُ الرَّحِمِ“ [الصحيحه: ۱۱۲۰، ادب المفرد، رقم: ۶۷، ص: ۴۱]

”دو گناہ ایسے ہیں جن کی دنیا میں فوراً سزا ملتی ہے: ظلم اور قطع رحمی۔“

فہرست

1	(عبدالرحمن بلتستانی)	جنت میں داخلے اور جہنم سے دوری.....	جواہر پارے ❁
2	(عبدالرحمن بلتستانی)	صلہ رحمی	کلمہ طیبہ ❁
5	(محمد سلیم چنیوٹی)	دل دل سے نجات	اداریہ ❁
7	(حافظ ثناء اللہ خان مدنی)	مختلف مسائل	احکام و مسائل ❁
9	(ابوعمار عبدالرحمن بلتستانی)	ماہ شعبان کے مسائل و احکام	احکام و مسائل ❁
12	(مولانا عبدالرؤف رحمانی)	احادیث سے صحابہ کرام کا استدلال (۵)	حجیت حدیث ❁
16	(شیخ عمر فاروق)	قیادت کی نازک اور اہم ذمہ داریاں	مواعظ و عبر ❁
19	(حافظ ذوالفقار علی)	شرعی اور مرد و بچہ تکافل کا تقابلی جائزہ! (۲)	معاشی مسائل ❁
25	(عبدالرحمن الکاف)	اسلامی بینکاری کی حقیقت..... مضاربہ پر بحث	معاشی مسائل ❁
30		تبصرہ کتب	تبصرہ کتب ❁

قطع رحمی کی مذمت

ارشاد باری تعالیٰ ہے:

﴿وَيَقْطَعُونَ مَا أَمَرَ اللَّهُ بِهِ أَنْ يُوصَلَ وَيُفْسِدُونَ فِي الْأَرْضِ أُولَٰئِكَ هُمُ الْخَاسِرُونَ﴾

[الاحزاب: ۵۳]

”اور اللہ تعالیٰ نے جن چیزوں کے جوڑنے کا حکم دیا ہے انھیں کاٹنے اور زمین میں فساد پھیلاتے ہیں، یہی لوگ نقصان اٹھانے والے ہیں۔“

صلہ رحمی کی اہمیت

عن عائشة رضی اللہ عنہا قالت قال رسول الله ﷺ ((الرَّحِمُ مُعَلَّقَةٌ بِالْعَرْشِ تَقُولُ مَنْ وَصَلَنِي وَصَلَهُ اللَّهُ وَمَنْ قَطَعَنِي قَطَعَهُ اللَّهُ)) [مسلم: ۲۵۵۵]

”ام المؤمنین عائشہ رضی اللہ عنہا سے روایت ہے، رسول اللہ ﷺ نے فرمایا: نانا عرش سے لٹکا ہوا ہے اور کہتا ہے جو مجھ کو ملا دے اللہ اس کو اپنے سے ملائے گا اور جو مجھ کو کاٹے اللہ اس کو اپنے سے کاٹے گا۔“

برے ہمسایہ سے بچنے کے لیے دعا

رسول اللہ ﷺ فرماتے ہیں تم برے ہمسایہ اور برے پڑوس سے اللہ کی پناہ مانگتے رہو اور یہ دعا پڑھا کرو:

اللَّهُمَّ إِنِّي أَعُوذُ بِكَ مِنْ جَارٍ السُّوءِ فِي دَارِ الْمُقَامَةِ فَإِنَّ جَارَ الْبَادِيَةِ يَتَحَوَّلُ .

”الہی! میں تیری پناہ چاہتا ہوں برے ہمسائے سے سکونت کے گھر میں کیوں کہ جنگل کا ہمسایہ تو جدا ہوتا ہے مگر سکونتی گھر کا پڑوسی زندگی بھر کا کینہ جلن ہے۔“ [نسائی: ۵۵۰۴]

دلِ دل سے نجات

محمد سلیم چنیوٹی

اداریہ

پاکستان کا قیام جن عظیم قربانیوں اور جدوجہد ہائے گوناگوں سے ہوا، اس کا واحد مقصد صرف اور صرف یہی تھا کہ یہاں کے باسی اپنی زندگی کے تمام امور اپنے آئین، اپنے اختیارات اور اپنی آزادی و خود مختاری کے تحت سرانجام دیں گے۔ اس قائم ہونے والی مملکت کے لیے ہمارے بڑوں اور اس کے قیام کی خواہش کرنے والوں نے جس طرح اپنے مال، جان اور جاگیروں کی قربانیاں دی تھیں، تاریخ میں وہ ایک روشن باب کی حیثیت رکھتی ہیں۔

اگست ۱۹۴۷ء کے پاکستان اور آج یعنی تادم تحریر (اگست ۲۰۰۸ء) کے پاکستان میں کتنا فرق آ گیا، کتنے خاندان اجڑنے کے بعد، کتنے بچوں کے نیزوں کی انیوں پر پروئے جانے اور سینکڑوں نہیں ہزاروں دوشیزاؤں کی عصمت لٹ جانے کے بعد حاصل کیے گئے پاکستان میں کتنا فرق آ گیا.....!

۱۹۴۷ء میں جب پاکستان نقشہ عالم پر ابھرا تھا، اپنے مقدر سے بچ جانے اور محفوظ رہ جانے والے جو افراد و خواتین اور بچے سرزمین پاکستان میں داخل ہوئے تھے تو اُن کے ذہن میں ایک طرح کا اطمینان اور سکون آ گیا تھا کہ اب ہم ایک طمانیت سے رہ سکیں گے۔ اب ہمیں ہر طرح کی راحت و آرام اور معاشی و سماجی امن نصیب ہو جائے گا۔ دینی و اخلاقی اقدار پر وان چڑھیں گی اور یہ بھی یقین ہو گیا تھا کہ ہر طرف امن و آشتی ہوگی، بھائی چارے اور انصاف کا دور دورہ ہوگا، ڈکیتی و راہ زنی اور قتل و غارت نہیں ہوگی، ناجائز قبضے اور اندھے قوانین سے واسطے نہیں پڑیں گے۔

پاکستان بنانے والوں کی نیتوں کا بھید تو اللہ کریم جل و علا کے سوا کوئی نہیں جانتا، البتہ اس کے قیام کے لیے اور اس ملک کے نام پر مرٹنے والوں نے جس طرح کوششیں کیں وہ خریطہ عالم پر ہمیشہ تابندہ رہیں گی۔

ہندو اور مسلم یقیناً دو الگ الگ قومیں ہیں۔ ۱۸۵۷ء کی جنگ آزادی کے وقت یہ دونوں قومیں اکٹھی تھیں اور انھوں نے اپنے وطن ہندوستان کو انگریز سامراج سے آزاد کرانے کے لیے مشترکہ جدوجہد کی تھی۔ جنگ آزادی میں ہندوستانی قوم کے اتحاد کے سبب انگریز سامراج برصغیر چھوڑنے پر مجبور ہو گیا تھا مگر جاتے جاتے یہاں کے عوام کو ”تحفتاً“ ایسے گھمبیر مسائل سے دوچار کر گیا کہ آج تک ان مسائل سے پاکستانی قوم کو چھٹکارا نہیں مل سکا۔

حکومت پاکستان اگست کی ۱۴۔ تاریخ کو آزادی کا دن منانے کا اہتمام کرتی ہے جب کہ بھارتی حکومت ۱۵ اگست کو۔ پاکستان اور بھارت کی تہذیب و ثقافت، رہن سہن اور غمی و خوشی جیسے زندگی کے کئی طور طریقوں میں مماثلت پائی جاتی ہے۔ ۱۹۴۷ء میں جب پاکستان کو آزادی دی گئی تو انگریز سامراج نے اس تقسیم میں ہر ممکن بددیانتی کی۔ پانی کی تقسیم میں نا انصافی، علاقوں کی تقسیم میں نا انصافی کہ مسلم اکثریت کے علاقے لکھنؤ، امرتسر، گورداس پور، فیروز پور وغیرہ جان بوجھ کر بھارت کا حصہ بنا دیئے گئے۔ جموں و کشمیر کا وہ علاقہ جو مسلم اکثریت ہونے کے اصول پر پاکستان کا حق بنتا تھا وہ حق اسے نہ دیا گیا۔ اسی مسئلے کی وجہ سے پاکستان اور بھارت کے مابین ایک سے زیادہ جنگیں (۶۵، ۶۸، ۷۱ء) بھی ہو چکی ہیں۔ ”ریاست کشمیر“ کو آزاد کشمیر اور آزاد جموں و کشمیر دو حصوں میں تقسیم کرنے کے بعد اسے لا ملخ مسئلہ بنا دیا گیا۔ اب یہ

بات سب کی سمجھ میں آرہی بلکہ آچکی ہے کہ مسئلہ کشمیر پاکستان کو غیر مستحکم رکھنے کی ایک سامراجی سازش تھی کہ جب بھی پاکستان مسئلہ کشمیر کے حل کے قریب پہنچ پاتا ہے تو سامراج اپنی دسیسہ کاریوں کو بروئے کار لا کر پاکستان کو نئے بحران سے دوچار کر دیتا ہے اور نئے مسائل کھڑے کر کے مسئلہ کشمیر کو اندھے کنویں میں ڈال دیا جاتا ہے۔

ماضی کے تمام حالات و کوائف پر غور کرنے سے یہی نظر آتا ہے کہ یہ مسئلہ کشمیر ہی ہے جس سے دیگر مسائل جڑیں پکڑتے رہے ہیں اور اسی آڑ میں پاکستان کو ہمیشہ غیر مستحکم کرنے کی کوشش کی جاتی رہی ہے۔

پاکستان نے اولاً اپنی توانائی کی ضروریات اور ثانیاً اپنے دفاع کی خاطر ایٹم بم بنایا، یہ ایٹم بم ٹیکنالوجی میں کسی اسلامی ریاست کی پہلی پیش رفت تھی۔ بھارتی دھمکیوں اور اس کے بڑھتے ہوئے جارحانہ عزائم کے پیش نظر ۲۸ مئی ۱۹۹۸ء میں میاں نواز شریف کی حکومت نے بھرپور بیرونی دباؤ کے باوجود ایٹمی دھماکے کیے تو بھارت، اسرائیل اور امریکا ایک انجانے خوف اور وہم میں مبتلا ہو گئے اور ”الکفر ملہ واحدہ“ کے مصداق فوری طور پر امریکیوں نے پاکستان پر اقتصادی پابندیاں لگا دیں جن کا مقصد پاکستان کو دباؤ تلے (Under Pressure) رکھنا اور پاکستانی معیشت کو زک پہنچانا تھا۔ عالم کفر کے ان تمام جارحانہ فیصلوں کے باوجود پاکستان نے اپنا سفر جاری رکھا تا آں کہ امریکا کو حکومت کے لیے ایک نیا مہرہ دستیاب ہو گیا جس کے ہاتھوں اس نے حکومت دینے کا فیصلہ کر لیا۔ چنانچہ تھوڑی سی بل چل کے بعد ۱۲ اکتوبر ۱۹۹۹ء کو میاں محمد نواز شریف کی حکومت ختم کر کے آرمی چیف خود اقتدار کے سنگھاسن پر براجمان ہو گئے۔ اور حقیقت یہ ہے کہ اس ایک شخص ہی کے ”طفیل“ انتہائی تیزی کے ساتھ پاکستان کی رجعت قہرئی شروع ہوئی، اور اس وقت پاکستان بدترین معاشی بحران اور تاریک تر غیر یقینی کی راہ پر گامزن ہو گیا۔

مسئلہ کشمیر کو بگاڑنے کے لیے کارگل جیسے معرکے کو غلط انداز میں شروع کیا گیا، جہاں پاکستانی فوج کے بے شمار جوان مرتبہ شہادت سے سرفراز ہو گئے۔ اسی دور میں پاکستان پر شکنجہ مزید کسنے کے لیے افغانستان پر امریکی یلغار کروائی گئی، جہاں ہزاروں بچوں، بوڑھوں اور بے شمار عورتوں کو آتش و آہن سے نشانہ بنایا گیا۔

آج ہم بحران در بحران سے دوچار ہیں کہیں لال مسجد کا سانحہ ہے، کہیں باجوڑ، مالم جبہ، سوات، مہمند ایجنسی اور قبائلی علاقوں میں یلغاریں ہیں، کہیں مہنگائی کے طوفان ہیں۔ کہیں اربوں کے قرضے ہڑپ کرنے کی وارداتیں ہیں، کہیں اغواء، ڈاکے، اغوا برائے تاوان ہیں، کہیں امریکی عقوبت خانے آباد کرنے کے لیے اپنی قوم کے افراد و خواتین وہاں بھیجے جا رہے ہیں، کہیں شوکت عزیز کے ذریعے معیشت برباد کروائی گئی، کہیں انصاف کا گلا دبانے کے لیے چیف جسٹس کو معزول کر کے نئے قانونی بحران پیدا کیے گئے ہیں۔ گویا اس وقت ہر محکمہ، ہر ادارہ اور جملہ مالیاتی ادارے معطل و مفلوج ہو کر رہ گئے ہیں۔

پاکستانی کرنسی مسلسل تنزل کا شکار ہے، پٹرول کے ساتھ ساتھ ہر چیز مہنگی ہو کر ”آگ“ سی لگتی محسوس ہو رہی ہے۔ غریبوں کے چولہے ٹھنڈے ہونے کی وجہ سے خود کشیوں اور خود سوزیوں میں روز بہ روز اضافہ ہوتا چلا جا رہا ہے۔

”کس کس کو روؤں، کس کو پیٹوں میں“ کے مصداق یہاں ہر چیز انوکھی اچھٹی اور ڈراؤنی سی ہو رہی ہے۔

بہر حال اللہ کریم ہمارے ملک اور ملت پر رحم فرمائے، ہم کو من حیث القوم، توبہ، مغفرت اور انابت کی توفیق سے نوازے۔ پاکستان جسے پاکستان کے باسی لا الہ الا اللہ کے معنوں سے یاد کرتے ہیں، کو اللہ کریم ظالموں کے ظلم اور شریروں کے شر سے محفوظ فرمائے اور کوئی اچھی سی سبیل اس ملک کی سالمیت کے لیے پیدا فرمادے تاکہ آئندہ کے لیے یہاں کے حالات (Normal) بہتر کہے جاسکیں اور عوام و خواص موجودہ بے چینی و بے سکونی کی دل دل سے نجات پالیں۔ ”یا اللہ، یا رحمان، یا حی قیوم، یا ارحم الراحمین“

☆ اصحاب الفروض کے لیے وصیت، ☆ فرض نماز کے بعد اجتماعی دعا، ☆ عذاب قبر کے متعلق دو سوال
☆ متعدد مجلسوں میں طلاق، ☆ مطالبہ پر طلاق، ☆ ایک سوال کی وضاحت

شیخ الحدیث حضرت مولانا حافظ ثناء اللہ خان مدنی صاحب

سوال: مؤلف نے کہا ہے کہ اس کے راوی ثقہ ہیں۔ عمومی حالات میں قریباً تیس (۳۰) روایات سے ہاتھ اٹھا کر دعا کرنا ثابت ہے۔ ملاحظہ ہو حافظ منذری کی ”جزء“ اور ”فض الوعاء“ للسیوطی اور فتح الباری وغیرہ۔ اس بارے میں صاحب تحفۃ الاحوذی اور شیخ محمد بن عبدالرحمن یمانی اپنی کتاب ”سنیۃ رفع الیدین“ میں فرماتے ہیں: ”اگر کوئی انفرادی طور پر نماز کے بعد ہاتھ اٹھا کر دعا مانگ لے تو اس میں کوئی قباحت نہیں۔“

سوال: کیا قبر میں گناہ گار آدمی کو عذاب ہوتا ہے؟ کیا قبر میں سوالات ہوں گے؟ قرآن اور حدیث کی روشنی میں جواب مطلوب ہے۔

جواب: امام بخاری رحمہ اللہ نے صحیح بخاری میں باب باندھ کر قرآنی آیات اور احادیث سے عذاب قبر ثابت کیا ہے اور یہ بھی ذکر کیا ہے کہ نبی ﷺ قریباً ہر نماز میں عذاب قبر سے پناہ مانگتے تھے۔ [ملاحظہ ہو صحیح بخاری، کتاب الجنائز، تفصیلی بحث الاعتصام میں کئی دفعہ شائع ہو چکی ہے۔]

سوال: قبر میں اچھے انسان اور برے انسان کو سزا اور جزا دی جاتی ہے؟ میں نے خصوصاً قبر کے حوالے سے دریافت کیا ہے۔

[شوکت حیات نسیم، ٹوبہ ٹیک گلھ]

جواب: قبر میں جزا و سزا برحق ہے۔ جملہ تفصیل کے لیے ملاحظہ ہو [مشکوٰۃ باب اثبات عذاب القبر] مسئلہ ہذا پر تفصیلی گفتگو کئی دفعہ الاعتصام میں شائع ہو چکی ہے۔

سوال: میرا داماد سعودی عرب میں ہے۔ اُس نے ڈیڑھ ماہ پہلے میری بیٹی کو ٹیلی فون پر طلاق دی پھر ۱۲ جولائی کو تین طلاقیں اکٹھی دیں۔ پھر اُس نے میری بیوی کو ۲۰ جولائی کو کہا کہ میں نے تمہاری

سوال: شریعت مطہرہ کی روشنی میں واضح فرمایا جائے کہ کیا اصحاب الفروض کے لیے وصیت کرنا جائز ہے؟ اگر جائز نہیں تو پھر سورۃ نساء کی آیت میں آمدہ لفظ ”قنطاراً“ سے کیا مراد ہے؟ اس سے مراد مال وراثت ہے، عام عطیات ہیں یا حق مہر؟ وضاحت مطلوب ہے۔ [محمد اسحاق ظفر گوندلاں والا]

جواب: قرآنی لفظ ”قنطار“ سے مراد تغیر طبری اور قرطبی کے مطابق مال کثیر حق مہر ہے۔ ان الفاظ میں اصحاب الفروض کے لیے وصیت کا مسئلہ بیان نہیں ہوا، ویسے عام حالات میں اصحاب الفروض کے لیے وصیت نہیں الایہ کہ وراثہ رضا مندی کا اظہار کریں۔

سوال: اللہ تعالیٰ کے حضور فرض نماز کے بعد یا عام حالات میں انفرادی طور پر ہاتھ اٹھا کر دعا مانگنے کے متعلق احادیث اور قرآن پاک کا حوالہ دے کر مشکور فرمائیں۔

جواب: فرض نماز کے بعد کسی سبب کی بنا پر یا کسی بھی دوسرے موقع پر کبھی اجتماعی دعا کر لی جائے تو اس میں کوئی حرج نہیں۔ صحیح بخاری وغیرہ میں دیہاتی کا قصہ مشہور و معروف ہے۔ آپ ﷺ نے ہاتھ اٹھا کر دعا مانگی اور لوگوں نے بھی آپ کے ساتھ ہاتھ اٹھائے تو اللہ تعالیٰ نے بارش برسادی۔

اور اگر کوئی فرضوں کے بعد ویسے ہی انفرادی دعا کرنا چاہے تو اس کا بھی جواز ہے۔

مجمع الزوائد [۱۰/۱۷۲] کی ایک روایت میں ہے، عبداللہ بن زبیر نے ایک شخص کو سلام پھیرنے سے پہلے ہاتھ اٹھائے دیکھ کر فرمایا کہ رسول اللہ ﷺ نماز سے فراغت کے بعد ہاتھ اٹھایا کرتے تھے۔


بیٹی کو طلاق دی، طلاق دی۔ اب مجھے قرآن وحدیث کی روشنی میں یہ بتایا جائے کہ آیا یہ حتی طلاق واقع ہوگئی یا ابھی کوئی گنجائش ہے؟ جس دن اُس نے تین طلاقیں دیں اُس دن میری بیٹی ناپاک حالت میں تھی یعنی ۱۲ جولائی کو۔ [محمد عارف کھوکھر، لاہور]

جواب: مذکورہ بالا صورت میں تینوں طلاقیں ہوچکی ہیں رجوع کی گنجائش نہیں ﴿حتی تنکح زوجا غیرہ﴾

سوال: میری بیوی نے طیش میں آکر مجھ سے طلاق کا مطالبہ کیا تو میں نے زبانی طور پر اس کو کہہ دیا کہ میں نے تم کو طلاق دی، طلاق دی، طلاق دی۔ مزید اس نے کہا کہ مجھ کو لکھ کر دو۔ خود ہی قلم لائی اور ایک پرانا شادی کا رڈ جس پر میں نے تحریر کر دیا کہ اس

کے مطالبے پر اس کو طلاق دیتا ہوں۔ اس واقعہ کو چودہ پندرہ روز ہو گئے ہیں اور جب سے وہ اپنے والدین کے گھر ہے۔ اب بارہا اس پر معافی مانگ چکی ہے اور شرمندہ ہے اور اپنا گھر آباد رکھنا چاہتی ہے۔ میں بھی اس کو بطور اپنی بیوی شریک حیات رکھنا چاہتا ہوں۔ اگر شرع اجازت دیتی ہے تو قرآن وسنت کی روشنی میں میری راہنمائی فرمائیں۔ [محمد فاروق اکبر]

جواب: بالا صورت میں رائج مسلک کے مطابق ایک مجلس کی تین طلاقیں طلاق رجعی واقع ہوتی ہیں۔ لہذا اس صورت میں عدت کے اندر رجوع اور عدت گزرنے کی صورت میں دوبارہ نکاح ہو سکتا ہے۔



وضاحت

①..... رواں جلد کے شمارہ ۳۱ میں ص: ۱۸ پر احکام ومسائل کے ضمن میں سوال نمبر ⑤ اور ⑤ کے جوابات اوپر نیچے ہو گئے ہیں، انھیں درست کر لیا جائے۔

②..... سوال نمبر ⑤ کا جواب غلط چھپ گیا ہے وہ دراصل اس طرح ہے۔

سوال: نبی ﷺ نے فرمایا: میری امت کے ستر ہزار آدمی بغیر حساب جنت میں جائیں گے۔ پھر آپ ﷺ اور زیادہ کے لیے دعا فرمائیں گے پھر اللہ تعالیٰ ہر آدمی کے ساتھ مزید ستر ہزار کا اضافہ کر دیں گے۔

درست جواب: ستر ہزار کا ذکر صحیح بخاری وغیرہ میں موجود ہے اور ہر ایک کے ساتھ ستر ستر ہزار کا ذکر بھی بعض روایات میں موجود ہے۔ حافظ ابن حجر رحمہ اللہ نے اس کی سند کو فتح الباری میں جید قرار دیا ہے۔ [فتح الباری، ج: ۱۱، ص: ۴۹۹]

اور صاحب مشکوٰۃ نے مسند احمد، ترمذی اور ابن ماجہ کے حوالے سے ایسی روایت نقل کی ہے، علامہ البانی رحمہ اللہ نے مشکوٰۃ کے حاشیے پر اس کی سند کو صحیح قرار دیا ہے۔ حافظ ابن حجر رحمہ اللہ نے اس حدیث کے بعض دیگر طرق فتح الباری میں بھی ذکر کیے ہیں لیکن ان میں سے بعض میں کلام ہے۔ [تصحیح: فضیلۃ الشیخ حافظ ثناء اللہ مدنی رحمہ اللہ]

دعائے مغفرت

حاجی عبدالقدوس صاحب قریشی اور حاجی عبدالحفیظ قریشی (کھیالی گوجراں والا) کی والدہ محترمہ گزشتہ دنوں وفات پا گئیں۔ مرحومہ ایک نیک سیرت خاتون تھیں۔ مساجد ومدارس سے ہمیشہ تعاون کرتی تھیں۔ اسی طرح ان کی اولاد بھی نیک سیرت ہے۔ مرحومہ نے ایک ہسپتال کی تعمیر بھی شروع کر رکھی تھی کہ اس کی تعمیر سے قبل ہی وفات پا گئیں۔ احباب دعائے مغفرت فرمائیں۔

[شریک غم: ابوالاحشام حمزہ طور، خطیب گوجراں والا]

ماہ شعبان کے مسائل و احکام

اور اس میں ہونے والی منکرات کی حقیقت

ابوعمار عبدالرحمن بلتستانی

دوسری جگہ ارشاد فرمایا:

﴿قُلْ إِنْ كُنْتُمْ تُحِبُّونَ اللَّهَ فَاتَّبِعُونِي﴾

[آل عمران: ۳۱]

”کہہ دیجیے اگر تم اللہ تعالیٰ سے محبت رکھتے ہو تو میری تابع داری کرو۔“

اس لیے ہمیں چاہیے کہ ہر عمل کرنے سے پہلے ہم یہ دیکھیں کہ یہ کام اللہ کے رسول ﷺ نے کیا ہے یا نہیں؟ آج کل دنیا میں ہر ایک اپنی طرف سے کوئی نہ کوئی عمل کرتے ہوئے نظر آتا ہے، کوئی دن مقرر کر کے عید منا رہا ہے، اور کوئی روزہ رکھ رہا ہے۔ انہی میں سے ایک ماہ شعبان ہے۔ اس میں بھی لوگ اپنی طرف سے ایجاد کر کے بہت عمل کرتے ہیں لیکن رسول اللہ ﷺ سے ثابت شدہ عمل کرنے کو تیار نہیں۔

یہاں ہم رسول اللہ ﷺ سے ثابت یعنی صحیح احادیث کی روشنی میں ماہ شعبان کے مسنون اعمال ذکر کر رہے ہیں:

کثرت سے روزہ رکھنا:

آپ ﷺ رمضان المبارک کے علاوہ دوسرے مہینوں کی نسبت اس مہینہ میں زیادہ روزے رکھا کرتے تھے جیسا کہ حدیث میں آتا ہے:

①..... عَنْ أَبِي سَلَمَةَ: أَنَّ عَائِشَةَ رَضِيَ اللَّهُ عَنْهَا حَدَّثَتْهُ قَالَتْ لَمْ يَكُنِ النَّبِيُّ ﷺ يَصُومُ شَهْرًا أَكْثَرَ مِنْ شَعْبَانَ فَإِنَّهُ كَانَ يَصُومُ شَعْبَانَ كُلَّهُ..... -
”عائشہ رضی اللہ عنہا فرماتی ہیں کہ آپ ﷺ شعبان کے اکثر

الحمد لله والصلاة والسلام على رسول الله اما بعد!
فاعوذ بالله من الشيطان الرجيم .

بسم الله الرحمن الرحيم .

﴿إِنَّ الَّذِينَ آمَنُوا وَعَمِلُوا الصَّالِحَاتِ كَانَتْ لَهُمْ جَنَّاتُ الْفِرْدَوْسِ نُزُلًا﴾ [الكهف: ۱۰۷]

”بے شک وہ لوگ جو ایمان لائے اور نیک اعمال کیے یقیناً ان کے لیے جنت الفردوس کے باغات کی مہمانی ہے۔“

ایک اور جگہ ارشاد فرمایا:

﴿إِنَّ الَّذِينَ آمَنُوا وَعَمِلُوا الصَّالِحَاتِ سَيَجْعَلُ لَهُمُ الرَّحْمَنُ وُدًّا﴾ [مریم: ۹۶]

”بے شک وہ لوگ جو ایمان لائے ہیں اور نیک اعمال کیے ان کے لیے اللہ رحمن محبت پیدا کرے گا۔“

ان آیات سے ہمیں پتا چلتا ہے کہ نیک اعمال کرنے والوں کے لیے اللہ تعالیٰ کے ہاں بہت بڑی فضیلت اور اجر ہے لیکن ہمیں غور کرنا چاہیے اور جاننا چاہیے کہ اعمال صالحہ کس کو کہتے ہیں۔

ہر اس عمل کو نیک اور صالح کہتے ہیں جس عمل میں اخلاص اور متابعت رسول ہو، یعنی عمل کی قبولیت کے لیے اخلاص اور رسول اللہ ﷺ کی متابعت شرط ہے۔ کیوں کہ اللہ تعالیٰ کا ارشاد ہے:

﴿وَمَا أَمْرُهُ إِلَّا لِيَعْبُدُوا اللَّهَ مُخْلِصِينَ لَهُ الدِّينَ﴾

[البینہ: ۵]

”انھیں اس کے سوا کوئی حکم نہیں دیا گیا کہ صرف اللہ کی عبادت کریں اسی کے لیے دین کو خالص رکھیں۔“

روزے رکھتے، یوں محسوس ہوتا جیسے آپ ﷺ نے پورا شعبان روزے رکھے ہیں۔“ [بخاری: ۱۹۷۰]

دوسری روایت میں ہے عائشہ صدیقہ رضی اللہ عنہا فرماتی ہیں:

②..... قَالَتْ كَانَ يَصُومُ شَعْبَانَ كُلَّهُ كَانَ يَصُومُ شَعْبَانَ إِلَّا قَلِيلًا - [مسلم: ۱۱۵۶]

”عائشہ رضی اللہ عنہا فرماتی ہیں کہ آپ ﷺ شعبان کے اکثر روزے رکھتے تھے۔“

③..... عَنْ عَائِشَةَ رَضِيَ اللَّهُ عَنْهَا قَالَتْ: كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَصُومُ حَتَّى يَقُولَ: لَا يُفْطِرُ وَيُفْطِرُ حَتَّى يَقُولَ لَا يَصُومُ وَمَا رَأَيْتُ النَّبِيَّ صَلَّى اللَّهُ عَلَيْهِ وَسَلَّمَ اسْتَكْمَلَ صِيَامَ شَهْرٍ إِلَّا رَمَضَانَ وَمَا رَأَيْتُهُ أَكْثَرَ صِيَامًا مِنْهُ فِي شَعْبَانَ -

”حضرت عائشہ رضی اللہ عنہا فرماتی ہیں کہ آپ ﷺ روزہ رکھتے جاتے یہاں تک کہ ہم خیال کرتے کہ اب آپ روزے نہیں چھوڑیں گے، اور روزہ افطار کرتے یہاں تک کہ ہم خیال کرتے کہ اب آپ روزہ نہیں رکھیں گے۔ میں نے رمضان کے علاوہ رسول اللہ ﷺ کو کبھی پورے مہینے کے (نفلی) روزے رکھتے نہیں دیکھا اور جتنے روزے آپ ﷺ شعبان میں رکھتے میں نے کسی مہینے میں اس سے زیادہ روزے رکھتے آپ کو نہیں دیکھا۔“ [بخاری: ۱۹۶۹ - مسلم: ۱۱۵۶]

ان احادیث سے معلوم ہوا کہ اللہ کے رسول ﷺ شعبان کے مہینے میں زیادہ روزے رکھتے تھے۔ اس کے علاوہ نبی ﷺ کے عمل سے کوئی بات صحیح حدیث سے ثابت نہیں۔

بحیثیت مسلمان ہم پر لازم ہے کہ نفل عبادات بھی رسول اللہ ﷺ کے بیان کردہ اصول کے مطابق ادا کی جائیں۔ اسی بنا پر ماہ شعبان میں رسول اللہ ﷺ کی پیروی کرنے کے لیے بعض نفل روزوں کا ذکر کیا جا رہا ہے۔

①..... ایام بیض (چاند کی ۱۳، ۱۴، ۱۵ تاریخ) کا روزہ:

رسول اللہ ﷺ نے فرمایا:

ثَلَاثٌ مِنْ كُلِّ شَهْرٍ رَمَضَانَ إِلَى رَمَضَانَ فَهَذَا صِيَامُ الدَّهْرِ كُلِّهِ - [مسلم: ۱۱۶۲]

”ایک رمضان سے دوسرے رمضان کے درمیانی عرصہ میں ہر تین دن کے روزے رکھنا عمر بھر روزے رکھنے کے برابر ہے۔“ یعنی چاند کی ۱۳، ۱۴، ۱۵ تاریخ کو۔

②..... پیر اور جمعرات کا روزہ:

رسول اللہ ﷺ نے فرمایا:

«تُعْرَضُ الْأَعْمَالُ يَوْمَ الْاِثْنَيْنِ وَالْاِثْنَيْنِ فَاحْبَبُ أَنْ يُعْرَضَ عَمَلِي وَأَنَا صَائِمٌ» [ترمذی: ۷۴۷]

”سوموار اور جمعرات کو لوگوں کے اعمال اللہ کے حضور پیش کیے جاتے ہیں، میں چاہتا ہوں کہ جب میرے اعمال اللہ کے ہاں پیش کیے جائیں تو میں روزہ رکھے ہوئے ہوں۔“

③..... صوم داؤدی:

عمر بن عاص رضی اللہ عنہ فرماتے ہیں رسول اللہ ﷺ نے فرمایا:

أَحَبُّ الصِّيَامِ إِلَى اللَّهِ صِيَامُ دَاوُدَ - [بخاری: ۱۱۳۱]

”اللہ تعالیٰ کے نزدیک پسندیدہ روزہ داؤد علیہ السلام کا روزہ ہے۔ آپ ﷺ ایک دن روزہ رکھتے تھے اور ایک دن ناعد کرتے تھے۔“

یہ نفل روزے ہیں جو نبی ﷺ سے ثابت ہیں جو بطور نفل اس ماہ میں رکھے جاسکتے ہیں۔ اللہ کے رسول ﷺ نے کوئی بھی ایسا عمل نہیں چھوڑا جس میں کوئی بھلائی اور اس کے کرنے میں ثواب ہو۔ اس کے علاوہ جو کام لوگوں نے اپنی طرف سے بنائے ہیں اگر وہ مفید ہوتے تو رسول اللہ ﷺ ضرور ہمیں بتاتے اس لیے کہ رسول اللہ ﷺ سے زیادہ اس امت کے لیے مشفق، ہمدرد اور خیر خواہ کوئی اور نہیں ہو سکتا۔

ماہ شعبان کے ممنوعہ اعمال:

①..... نصف شعبان کے بعد روزہ رکھنا:

ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا:

إِذَا انْتَصَفَ شَعْبَانٌ فَلَا تَصُومُوا -

[ابوداؤد: ۲۳۳۷ - ترمذی: ۷۳۸]

”جب نصف شعبان گزر جائے تو روزہ نہ رکھو۔“

(۲)..... رمضان کا استقبالی روزہ رکھنا:

ابو ہریرہ رضی اللہ عنہ سے روایت ہے کہ نبی صلی اللہ علیہ وسلم نے فرمایا:

لَا يَصْفَدُ مَنْ أَحَدَكُمْ رَمَضَانَ بِصَوْمِ يَوْمٍ أَوْ يَوْمَيْنِ،
إِلَّا أَنْ يَكُونَنَّ رَجُلٌ كَانَ يَصُومُ صَوْمًا فَلْيُصِّمْ ذَلِكَ
الْيَوْمَ - [بخاری: ۱۹۱۴]

”کوئی آدمی رمضان سے ایک یا دو دن پہلے روزہ نہ رکھے۔
ہاں وہ آدمی جو پہلے اس دن کا روزہ رکھتا تھا تو وہ اس دن کا
روزہ رکھ لے۔“

یعنی کوئی ہر ماہ پیر یا جمعرات کو یا صوم داؤ دی کا روزہ رکھتا
ہے اور اتفاق سے وہ دن شعبان کی آخری تاریخوں میں آ گیا تو یہ
روزہ رکھ لے اس میں کوئی حرج نہیں، یہ استقبال میں نہیں آتا اور
ممنوع نہیں ہے۔

پندرہویں شعبان کی مروجہ بدعات:

(۱)..... شعبان کی پندرہویں رات کو قیام اور دن کو روزہ رکھنے
کے سلسلہ میں جس روایت پر دار و مدار ہے وہ سخت ضعیف ہے۔ [تحفۃ
الاحوذی شرح ترمذی ۵۳/۲] احناف کے جید عالم ملا علی قاری رحمۃ اللہ علیہ مشکوٰۃ
کی شرح مرقاۃ [ج: ۳/ ۱۹۷] پر علی بن ابراہیم کے حوالے سے لکھتے
ہیں: آپ کو ۱۵ شعبان سے متعلق یہ روایات اور آثار دھوکہ میں مبتلا نہ
کردیں کیوں کہ یہ سب ضعیف یا موضوع ہیں۔

(۲)..... اس رات کو آئندہ سال سے متعلق امور کے فیصلے کی
رات سمجھنا۔ حالاں کہ آئندہ سال سے متعلق امور کے فیصلے درست
قول کے مطابق لیلۃ القدر میں ہوتے ہیں جو کہ رمضان المبارک کے
آخری عشرے میں آتی ہے۔

[تحفۃ الاحوذی ۵۳/۲]

(۳)..... اس رات قبرستان میں جا کر دعائیں کرنا اور یہ نظریہ
رکھنا کہ اللہ تعالیٰ اس رات آسمان دنیا کی طرف نزول فرماتے ہیں اور
بنی کلب کی بکریوں کے بالوں سے زیادہ لوگوں کو بخش دیتے ہیں یہ

حدیث ضعیف ہے۔ [تحفۃ الاحوذی ۵۲/۲]

یہ عقیدہ رکھنا غلط ہے کہ اللہ تعالیٰ صرف پندرہویں شب شعبان کو
آسمان دنیا کی طرف نزول فرماتے ہیں جب کہ صحیح حدیث کے مطابق
اللہ تعالیٰ ہر رات کے آخری حصے میں آسمان دنیا پہ نزول فرماتا ہے اور
اعلان کرتا ہے کہ ”ہے کوئی مجھ سے بخشش طلب کرنے والا کہ میں اس کو
بخش دوں، ہے کوئی مجھ سے سوال کرنے والا کہ میں اس کو عطا
کروں۔“ [بخاری: ۱۱۴۵]

(۴)..... مردوں کی روحوں کے آنے کا عقیدہ رکھنا:

بعض لوگوں کا خیال ہے کہ مرنے کے بعد میت کی روح چالیس
روز تک گھراتی رہتی ہے پھر مومنین کی روحیں جمعرات، شب براءت
اور عیدین کو اپنے گھر آتی ہیں۔ یہ نظریہ بالکل غلط ہے قرآن وحدیث
سے اس کا کوئی ثبوت نہیں۔ کیوں کہ آدمی کے فوت ہو جانے کے بعد
مردے کا تعلق برزخی زندگی سے وابستہ ہو جاتا ہے اور عالم برزخ کا
عالم دنیا سے کوئی تعلق نہیں رہتا۔ جیسا کہ ارشاد باری تعالیٰ ہے:

﴿وَمِنْ ذَٰلِكَ هُمْ بَرْزَخٌ إِلَى يَوْمِ يُبْعَثُونَ﴾

[المومنون: ۱۰۰]

”اور ان کے آگے قیامت کے دن تک ایک آڑ ہے۔“

(۵)..... حلوہ پکانے کا اہتمام کرنا:

پندرہ شعبان کو ثواب کی نیت سے کیے جانے والے اعمال میں
سے ایک حلوہ پکانا ہے۔ اس قسم کا اہتمام خیر القرون میں نہیں تھا۔ لہذا
اس سے بچنا ضروری ہے۔

(۱)..... آتش بازی:

پٹاخے، شرلیاں، دھماکے اور فائرنگ کرنا اور مساجد، مکانات،
بازاروں میں چراغاں کرنا اور موم بتیاں اور اگر بتیاں جلانا یہ سب
مجوسیوں کے کام ہیں۔

دعا ہے اللہ تعالیٰ ہم سب کو قرآن وسنت کے مطابق عمل کرنے
کی اور بدعات و خرافات سے بچنے کی توفیق عطا فرمائے، آمین۔



احادیث سے صحابہ کرام رضی اللہ عنہم کا استدلال و امتثال ۵

حضرت مولانا عبدالرؤف رحمانی، جھنڈاگری (نیپال ہند)

حضرت عبداللہ بن عباس رضی اللہ عنہما:

اتباع سنن نبویہ و امتثال احادیث شریفہ میں حضرت عبداللہ بن عباس رضی اللہ عنہما بھی بے حد ممتاز ہیں۔ چند واقعات ملاحظہ کیجیے:

①..... ایک بار حضرت عبداللہ بن عباس رضی اللہ عنہما نے کچھ لوگوں کی مجلس میں حج تمتع کا مسئلہ بیان کیا اور فرمایا کہ آنحضرت ﷺ نے خود بھی حج تمتع کیا ہے۔ ایک صاحب عروہ بن زہیر (زیر بردن کریم) بھی حاضر تھے۔ انھوں نے کہا مگر حضرت ابوبکر اور حضرت عمر رضی اللہ عنہما تو حج تمتع سے منع کرتے تھے۔ حضرت عبداللہ بن عباس رضی اللہ عنہما بے حد خفا ہوئے اور فرمانے لگے کہ عربیہ (تضغیر عروہ) تو کیا کہہ رہا ہے۔ میں نبی اکرم ﷺ کا قول اور عمل بیان کر رہا ہوں اور تم کہتے ہو کہ ابوبکر اور عمر رضی اللہ عنہما نے منع کیا ہے۔ [مسند احمد، ج: ۱، ص: ۳۳۷]

اس روایت سے معلوم ہوا کہ رسول اکرم ﷺ کے قول و فعل ہی کو صحابہ کرام رضوان اللہ علیہم اجمعین سند سمجھتے تھے اور اسی کی اتباع کرتے اور اسی کا فتویٰ دیا کرتے۔ (بعد میں حضرت عمر رضی اللہ عنہ کا رجوع ثابت ہے۔) [اغاثۃ اللہفان]

②..... ابوالجوز نامی ایک صاحب نے حضرت عبداللہ بن عباس رضی اللہ عنہما سے معاملہ ”صرف“ کے متعلق مسئلہ پوچھا تو بتایا کہ جب لین دین ہاتھوں ہاتھ ہو تو ایک کے بدلے دو لینے میں کچھ حرج نہیں ہے۔ کچھ دنوں کے بعد دوسرے حج کے موقع پر پھر انہی ابوالجوز (تابعی) نے حضرت عبداللہ بن عباس رضی اللہ عنہما سے اس معاملہ صرف کے متعلق مسئلہ پوچھا تو حضرت عبداللہ بن عباس رضی اللہ عنہما نے جواب دیا کہ پورے وزن سے برابر برابر لینا ہوگا۔ تو ابوالجوز نے اپنے شیخ حضرت

عبداللہ بن عباس رضی اللہ عنہما سے عرض کیا کہ پہلے آپ کا فتویٰ کچھ تھا اب کچھ ہے۔ فرمایا: پہلے جو کچھ اس کے متعلق میں نے فتویٰ دیا تھا وہ میری ایک رائے تھی اور اب ابوسعید خدری رضی اللہ عنہ کے واسطے سے اس بارہ میں ایک حدیث مل گئی ہے۔

فترکت رائی الی حدیث رسول اللہ ﷺ۔

[مسند احمد، ج: ۳، ص: ۵۱۰]

”کہ میں نے اپنی رائے کو حدیث رسول ﷺ کے مقابلہ میں پس پشت ڈال دیا۔“

③..... حضرت عبداللہ بن عباس رضی اللہ عنہما اخیر عمر میں نابینا ہو گئے تھے۔ ایک دفعہ بیمار ہو گئے خانہ کعبہ میں نبوی مصلیٰ تک خود نہ جاسکتے تھے تو اپنے ایک خاص رفیق عبداللہ بن سائب کے ذریعہ وہاں تک پہنچے۔ جب نبوی مصلیٰ کا مقام تلاش کرنے لگے تو ان سے پوچھتے: ان رسول اللہ ﷺ کان یقوم ہنا او یصلی ہنا۔

[مسند احمد، ج: ۳، ص: ۴۱۰]

”یعنی میں جہاں کھڑا ہوں کیا رسول اللہ ﷺ وہیں کھڑے ہوتے تھے یا دوسری جگہ؟ اور کیا جہاں رسول کریم ﷺ نماز پڑھتے تھے میں وہیں موجود ہوں یا دوسری جگہ؟“

جب حضرت سائب رضی اللہ عنہ ہر طرح اطمینان دلا دیتے کہ آپ نبوی مصلیٰ پر موجود ہیں تو وہیں کھڑے ہو کر نماز ادا کرتے۔ اس واقعہ سے حضرت عبداللہ بن عباس رضی اللہ عنہما کی اتباع سنن نبویہ و امتثال احادیث شریفہ کا حال خوب واضح ہو رہا ہے۔

④..... حضرت عبداللہ بن عباس رضی اللہ عنہما دینی و فقہی مسائل اور

خبر وہ دعا جامع الخیرات والحسنات بھی مشہور عالم ہے:

﴿ربنا اتنا فی الدنیا حسنة وفی الآخرة حسنة وقنا عذاب النار﴾

کاش ہمیں اس کے معانی اور حکم کا اندازہ ہوتا۔

④..... حضرت انس رضی اللہ عنہ بچوں کی ایک ٹولی پر گزرے تو ان سے خود ہی سلام فرمایا اس کے بعد اپنے ساتھیوں سے فرمایا کہ ایک مرتبہ میں رسول اللہ ﷺ کے ساتھ جا رہا تھا۔ آپ ﷺ کا گزر کچھ بچوں پر ہوا تو آپ نے ان بچوں کو خود ہی سلام کہا۔ [مسند احمد، ج: ۳، ص: ۱۳۱]

اس سے معلوم ہوا کہ حضرت انس رضی اللہ عنہ کو ادنیٰ سے ادنیٰ بات میں حتیٰ کہ بچوں سے سلام کے معاملہ میں بھی آنحضرت ﷺ کی سنت صحیحہ کا خیال رہتا تھا۔

⑤..... حضرت انس بن مالک رضی اللہ عنہ نماز کے معاملہ میں حضرت عمر بن عبدالعزیز جیسے مشہور خدا پرست متبع سنت کی بھی اطاعت نہ کرتے۔ ایک بار حضرت عمر بن عبدالعزیز نے اس کا سبب پوچھا۔ حضرت انس نے جواب دیا میری آنکھیں نبی اکرم ﷺ کے نماز کے وقتوں کو پہچانتی ہیں۔ پس جب ان وقتوں کے مطابق نماز پڑھتے ہیں تو میں آپ کے ساتھ پڑھتا ہوں اور جب آپ دیر کر کے آتے ہیں تو میں تنہا پڑھ کے چلا جاتا ہوں۔ [مسند احمد، ج: ۳، ص: ۱۳۶]

اس روایت سے حضرت انس رضی اللہ عنہ کے کامل اتباع کا حال خوب واضح ہے۔ نیز معلوم ہوا اوّل وقت سے بے وقت کر کے نماز نہیں پڑھتے تھے۔ خلیفہ وقت کی آمد کا انتظار نہیں فرماتے اور اصلی وقت پر تنہا نماز ادا کر لیتے۔

⑥..... حضرت انس رضی اللہ عنہ فرماتے ہیں کہ میں نے آنحضرت ﷺ کو بارہا دیکھا کہ سالن کے پیالہ میں سے کدو کے ٹکڑے تلاش کر کے کھاتے تو میں نے اس ترکاری کو اپنی محبوب ترکاری بنا لیا ہے اور اب ہمیشہ اسی ترکاری کی خواہش کرتا ہوں۔

[مسند احمد، ج: ۳، ص: ۱۵۰]

چنانچہ حضرت انس رضی اللہ عنہ سے ملنے والے ان کے رفقاء بیان

احادیث کی اخذ و تحصیل کے سلسلہ میں حضرت زید بن ثابت رضی اللہ عنہ کے پاس جایا کرتے۔ حضرت زید بن ثابت علم فرائض میں تو ماہر خصوصی تھے ہی اور مسائل و معاملات میں قضاء و افتاء کا بھی بہترین سلیقہ رکھتے تھے۔ اسی لیے حضرت عمر فاروق رضی اللہ عنہ نے ان کو مدینہ کا قاضی مقرر فرما رکھا تھا۔ غرض حضرت عبداللہ بن عباس رضی اللہ عنہ کے علم و جلالت شان کے پیش نظر ان کی بڑی تعظیم کرتے۔ ایک بار حضرت زید بن ثابت رضی اللہ عنہ اپنے جانور پر سوار ہو کر کہیں باہر جانا چاہتے تھے۔ تو حضرت عبداللہ بن عباس رضی اللہ عنہ نے ان کے سوار ہوتے وقت رکاب کو تھام لیا۔ حضرت زید رضی اللہ عنہ نے فرمایا یہ آپ کیا کر رہے ہیں تو حضرت عبداللہ بن عباس رضی اللہ عنہ نے فرمایا:

هَكَذَا أَمَرْنَا أَنْ نَفْعَلَ بِعُلَمَائِنَا -

[منتخب كنز العمال، ج: ۵، ص: ۱۸۵]

”ہم کو اپنے علماء کے ساتھ اسی طرح تکریم و تعظیم کا حکم دیا گیا ہے۔“

حضرت انس بن مالک رضی اللہ عنہ:

حضرت انس رضی اللہ عنہ نے احادیث شریفہ کی اتباع و اتثال میں رسول اکرم ﷺ کے ساتھ دس برس تک مسلسل زندگی گزار کر بہت کچھ حاصل کیا۔ آپ کے اتباع سنن کے واقعات بہت ہیں۔ چند واقعات پر اکتفا کیا جاتا ہے۔

①..... حضرت انس رضی اللہ عنہ فرماتے ہیں کہ رسول اللہ ﷺ کو میں نے بڑی کثرت سے ایک دعا پڑھتے سنا ہے۔ تو میں بھی اسے برابر پڑھتا ہوں حتیٰ کہ جب مجھے کوئی خاص دعا اور بھی کرنی ہوتی ہے تو بھی اس دعا کو پڑھ کر تب اپنی خاص دعا کو شامل کرتا ہوں۔

[مسند احمد، ج: ۳، ص: ۱۰۱]

وہ دعا قرآن کریم کی یہ آیت کریمہ تھی جسے سب جانتے ہیں مگر سوز و گداز سے محروم ہے۔ عربی اللہ نے کیا خوب لکھا ہے:

ہر کس نہ شناسد راز است و گرنہ
ایں ہمہ راز است کہ معلوم عوام است

کرتے ہیں کہ جب کبھی بھی ہم لوگ انس رضی اللہ عنہ کے گھر پر گئے تو اگر کدو (لولی) کا موسم ہوتا تو ضروران کے کھانے میں اور چیزوں کے ساتھ لولی کی ترکاری بھی ہوتی۔ [مسند احمد، ج: ۳، ص: ۲۲۶]

اس واقعہ سے حضرت انس رضی اللہ عنہ کے اتباع سنن کا حال خوب ظاہر ہے۔ طعام ولباس کے ہر ادنیٰ سے ادنیٰ جزئی میں امتثال فرامین و سنن کا جذبہ ان پر غالب تھا۔

⑤..... ایک بار حضرت انس رضی اللہ عنہ کو نبی اکرم ﷺ نے کسی ضرورت کے لیے کہیں باہر بھیجا جب وہ کام انجام دے کر آگئے تو نبی اکرم ﷺ نے فرمایا: لا تخبروا احدا

یعنی اب ہمارے راز کی اطلاع اور کسی سے نہ کرنا۔ حضرت انس رضی اللہ عنہ فرماتے ہیں کہ اس کام کی انجام دہی میں مجھے دیر ہوگئی تو جب دیر کر کے گھر پہنچا تو ماں نے کہا آج دن بھر کہاں تھے۔ بہت دیر کیوں ہوئی؟ میں نے جواب دیا کہ آج رسول اللہ ﷺ نے مجھے ایک ضرورت سے بھیج دیا تھا۔ اس میں دیر ہوگئی۔ پھر ماں نے سوال کیا وہ کیا ضرورت تھی جس میں ایسی مشغولیت تھی۔ تو میں نے جواب دیا وہ ایک راز ہے جس کے ظاہر کرنے کی رسول اللہ ﷺ نے ممانعت فرمائی ہے۔ اس لیے میں عرض نہیں کر سکتا۔ یہ سن کر ان کی ماں نے فرمایا:

يَا بُنَيَّ فَاصْبِرْ عَلَى رِسُولِ اللَّهِ صَلَّى اللَّهُ عَلَيْهِ وَسَلَّمَ

سِرّہ - [مسند احمد، ج: ۳، ص: ۱۷۵]

یعنی ”اے میرے پیارے بیٹے! حضور ﷺ کے بھید کو پوشیدہ ہی رکھنا۔“

اس واقعہ سے بھی امتثال فرامین کا اندازہ ظاہر ہوتا ہے اور تعمیل احکام کا بھی۔ علاوہ ازیں صیغہ راز میں رکھنے کا بھی حال بتا رہا ہے کہ حضور ﷺ کی باتوں کی قدروقیمت ماں باپ کی اطاعت سے بھی کچھ زیادہ تھی کہ ماں سے اشارۃً کنایۃً بھی تذکرہ نہ آنے دیا اور وہ ماں بھی کیا خوب ماں تھیں جو اپنے بیٹے کو اتباع و امتثال نبوت کے لیے اور زیادہ تاکید فرماتی ہیں۔

⑥..... ایک بار حضرت انس رضی اللہ عنہ دارالامارت تشریف لے گئے

(غالباً بنو امیہ کے جو حکمران مدینہ میں تھے ان کا دارالامارت مراد ہے) تو دیکھا کہ ایک مرغی بندھی ہوئی ہے اور نشانہ درست کرنے کے لیے اس کو تختہ مشق بنایا جا رہا ہے۔ مرغی تیروں کے لگنے سے برابر تڑپ رہی ہے تو حضرت انس رضی اللہ عنہ نے اسی مقام پر دارالامارت کے گورنر اور متعلقہ افسران سے علی الاعلان کہا:

نہی رسول اللہ صلی اللہ علیہ وسلم أَنْ تُصْبَرَ

الْبَهَائِمُ - [مسند احمد، ج: ۳، ص: ۱۹۱]

”نبی اکرم ﷺ نے جانوروں کو تختہ مشق بنانے سے منع فرمایا ہے۔“

اس واقعہ سے معلوم ہوا کہ حضرت انس رضی اللہ عنہ نے حدیث

مَنْ رَأَى مُنْكَرًا فَلْيُغَيِّرْهُ بِيَدِهِ فَإِنْ لَمْ يَسْتَطِعْ فَبِلِسَانِهِ
پر عمل فرمایا ہے اور حدیث

افضل الجهاد كلمة حق عند سلطان جائر

پر ان کا عمل ہو گیا۔ [ابوداؤد]

⑦..... حضرت انس رضی اللہ عنہ فرماتے ہیں کہ نبی اکرم ﷺ عموماً دو مینڈھے قربانی کے موقع پر ذبح فرمایا کرتے تھے۔ تو میں بھی اتباعاً دو ہی مینڈھے قربانی کے دنوں میں ذبح کرتا ہوں۔

[مسند احمد، ج: ۳، ص: ۲۸۱]

اس واقعہ سے بھی اتباع کامل و امتثال صادق کا حال صاف ظاہر ہے۔

⑧..... حضرت انس بن مالک ایک بار کسی مقام پر کچھ مجوسیوں سے ضرورۃً ملنے گئے۔ تو ان لوگوں نے آپ کی خدمت میں فالودہ چاندی کے پیالہ میں پیش کیا۔ حضرت انس رضی اللہ عنہ نے استعمال نہیں فرمایا کیوں کہ چاندی سونے کے برتن میں مسلمان کے لیے کھانا پینا جائز نہیں ہے۔ جب ان مجوسیوں کو حضرت انس رضی اللہ عنہ کے دیگر ساتھیوں سے عدم استعمال کا سبب معلوم ہوا تو پھر فالودہ کو مٹی کے صاف سترے پیالہ میں پلٹ کر آپ کے سامنے انھوں نے دوبارہ پیش کیا تو اس وقت آپ نے بلا تکلف استعمال فرمایا۔ [ریاض الصالحین، ص: ۳۶۰]


کرتے تھے اور وجہ اس کی آنحضرت ﷺ نے یہ بتائی:

لِيَكُنْ عَدَدُ خَطَايَا فِي طَلَبِ الصَّلَاةِ -

”تا کہ نماز کی طلب میں جاتے ہوئے ہمارے قدموں کی تعداد زیادہ ہو جائے۔“

بہر حال اسی حدیث نبوی کے پیش نظر میں نے بھی چھوٹے چھوٹے قدم رکھے ہیں۔ [الادب المفرد، ص: ۶۷]

امام بخاری اس روایت کو ادب المفرد میں باب مَنِ اتَّخَذَ الْغُرْفَ کے تحت نقل فرمایا ہے۔ اور مقصود اس سے دو منزلہ مکان بالا خانہ کی تعمیر کرنے کا جواز ثابت کرنا ہے۔



اس واقعہ سے صاف طور پر حضرت انس رضی اللہ عنہ کے اتباع احادیث اور امتثال سنن نبویہ کا حال ظاہر ہے۔ جس برتن میں کھانا کھانے سے منع فرما دیا تو اس برتن کو استعمال کرنا گوارا نہ کیا۔ اور جب وہی چیز مٹی کے برتن میں پیش کی گئی تو بلا تکلف نوش فرمایا۔ غرض حضرت انس رضی اللہ عنہ تمام امور و جزئیات میں سنن نبویہ ہی کی اتباع و امتثال کرتے تھے۔

⑨..... ثابت رضی اللہ عنہ روایت کرتے ہیں کہ میں حضرت انس رضی اللہ عنہ کے ساتھ ان کے دو منزلہ مکان پر تھا کہ اذان ہوئی۔ اذان کی آواز سن کر وضو کیا کر کے حضرت انس رضی اللہ عنہ اور میں بھی نماز کے لیے اترے۔ لیکن حضرت انس رضی اللہ عنہ چھوٹے چھوٹے قدم رکھ کر چلنے لگے۔ اور مجھ سے فرمایا کہ حضرت زید بن ثابت رضی اللہ عنہ سے یہ روایت میں نے سنی ہے کہ آنحضرت ﷺ مسجد کو جاتے ہوئے چھوٹے چھوٹے قدم رکھا

حاجی عبدالغنی کاشمیری (فیصل آباد) کی وفات

میرے علمی ہم سفر حافظ عبدالرحمن کاشمیری (امام و خطیب اسلامک سنٹر نیویارک) کے والد گرامی مولانا حاجی عبدالغنی کاشمیری (بانی و مہتمم جامعہ تعلیم البنات حاجی آباد فیصل آباد) گزشتہ دنوں داعی اجل کو لبیک کہہ گئے۔ انا للہ وانا الیہ راجعون مرحوم نے طویل عرصہ طالبات کے مدرسہ کی سرپرستی کرتے گزاری جو یقیناً اُن کے لیے آخرت میں سرخروئی کا باعث بنے گی، ان شاء اللہ دعا ہے کہ اللہ تعالیٰ اُن کی حسنت قبول فرمائے اور انھیں اعلیٰ علیین میں مقام عطا فرمائے، آمین۔ نیز جملہ پسماندگان خصوصاً حافظ عبدالرحمن کاشمیری کو صبر جمیل کی توفیق فرمائے۔ [حافظ عبدالرحمن نعیم، مدیر دارالاصلاح السلفیہ باغبانپورہ لاہور]

خلاصہ تراویح اور دعاؤں کے کتابچے مفت حاصل کریں

ماہ رمضان المبارک کی مناسبت سے ایک کتابچہ ”ہم نے آج تراویح میں کیا پڑھا؟“ تراویح کے دوران روزانہ پڑھے جانے والے قرآن کریم کے حصے کا خلاصہ مع واقعات انبیاء اور قرآنی و مسنون دعائیں مع آسان ترجمہ مفت تقسیم کی جا رہی ہیں۔ خواہش مند خواتین و حضرات کم از کم ۸ روپے کے ڈاک ٹکٹ بنام ڈاکٹر ممتاز عمر T-473 کورنگی نمبر 2 کراچی 74900 کے پتے پر روانہ کر کے کتابچے حاصل کر سکتے ہیں۔ [بقلم خود]

بقیۃ السلف حضرت مولانا حافظ محمد یحییٰ عزیز میر محمدی کے لیے دعائے صحت

بزرگ عالم دین، مبلغ مسلک اہل حدیث، بقیۃ السلف حضرت مولانا حافظ محمد یحییٰ صاحب عزیز میر محمدی رحمہ اللہ کو گزشتہ دنوں مٹانے میں شدید تکلیف کے باعث لاہور شیخ زید ہسپتال میں زیر علاج رکھا گیا ہے۔ ہماری قارئین گرامی اور احباب جماعت سے مخلصانہ درخواست ہے کہ حضرت حافظ صاحب کی صحت کاملہ کے لیے خصوصی دعا فرمادیں۔ جزاکم اللہ خیر..... اللھم اشفہ شفاءً کاملًا عاجلاً

[عمران حمید مرزا، نائب ناظم مرکزی جمعیت اہل حدیث پنجاب]

قیادت کی نازک اور اہم ذمہ داریاں

شیخ عمر فاروق

«لَا يُؤْمِنُ أَحَدُكُمْ حَتَّىٰ يُحِبَّ لِأَخِيهِ مَا يُحِبُّ لِنَفْسِهِ»
 ”تم میں سے کوئی شخص مومن نہیں ہو سکتا (یعنی اُس کے ایمان کی تکمیل نہیں ہوتی) جب تک وہ اپنے بھائی کے لیے وہی بات پسند نہ کرے جو وہ اپنے لیے پسند کرتا ہے۔“
 ایک اور روایت میں ہے، حضرت معقل بن یسار رضی اللہ عنہ روایت کرتے ہیں:

سَمِعْتُ رَسُولَ اللَّهِ ﷺ يَقُولُ: «أَيُّمَا وَالٍ وَلِيَ مِنْ أَمْرِ الْمُسْلِمِينَ شَيْئًا فَلَمْ يَنْصَحْ لَهُمْ وَلَمْ يَجْهَدْ لَهُمْ كُنْصَحِهِ وَجْهَهُ لِنَفْسِهِ كَبَّةٌ اللَّهُ عَلَىٰ وَجْهِهِ فِي النَّارِ»
 [مشکوٰۃ، بخاری، کتاب الاحکام]
 ”میں نے رسول اللہ ﷺ کو یہ فرماتے ہوئے سنا: ”جو شخص مسلمانوں کے کسی معاملے کا ذمہ دار بنایا گیا، پھر اُس نے اُن کے لیے ایسی خیر خواہی اور کوشش و کوشش نہیں کی جس طرح وہ اپنی ذات کے لیے کرتا ہے تو اللہ اُس کو جہنم میں منہ کے بل ڈال دے گا۔“

جذبہ ایثار:

اس سے بڑھ کر اسلام کی پاکیزہ اور مصفی تعلیمات اہل ایمان کو جذبہ ایثار سے سرشار کرتی ہیں، وہ خود تو سختی اور تکلیف میں گزار لیتے ہیں مگر دوسروں کی راحت اور آرام کا خیال رکھتے ہیں، وہ خود بھوکے اور پیاسے رہ کر بھی دوسروں کو کھلا پلا دیتے ہیں۔
 سید سلیمان ندوی رحمۃ اللہ علیہ لکھتے ہیں:

”صحابہ کرام رضی اللہ عنہم میں انصار کا سب سے بڑا اخلاقی وصف یہ تھا کہ مکہ کے مہاجر جب بے خانماں ہو کر اور اپنا سب کچھ مکہ میں چھوڑ کر

انسان کی ایک عام طبعی کمزوری یہ ہے کہ وہ جس فکر و انتہاک، دلچسپی اور دلسوزی کے ساتھ، درد اور غم کے ساتھ اپنے ذاتی کاموں کے لیے دوڑ دھوپ کرتا اور جسم و جان کی قوتیں کھپاتا ہے اجتماعی اور قومی کاموں کے لیے نہ اُس طرح کی فکر مندی اور دلسوزی کا اظہار کرتا ہے، اور نہ اُس میں کوئی لگن اور تڑپ پائی جاتی ہے اور نہ جوش و خروش کا ولولہ ہی پایا جاتا ہے۔

یہ تو عام انسانوں کا طرز فکر ہے مگر دولت ایمان سے بہرہ ور ہوتے ہی اس میں یکسر تبدیلی آ جاتی ہے۔ اسلام نہ صرف عقیدہ و فکر کو نکھارتا ہے بلکہ انسان کو علم و عمل سے بھی آراستہ کرتا ہے۔ مثلاً اُس نے انفاق فی سبیل اللہ میں کیسی پاکیزہ تربیت کی ہے:

﴿لَنْ تَنَالُوا الْبِرَّ حَتَّىٰ تُنْفِقُوا مِمَّا تُحِبُّونَ﴾

”تم نیکی کو نہیں پہنچ سکتے جب تک کہ اُس میں سے (اللہ کی راہ میں) خرچ نہ کرو جسے تم عزیز رکھتے ہو۔“ [آل عمران: ۹۲]
 یہ آیت مبارکہ اگرچہ انفاق فی سبیل اللہ سے متعلق ہے مگر حقیقت یہ ہے کہ اسے معاشرتی زندگی کے تمام گوشوں پھر پھیلادیتے۔

بندہ مومن کے ایمان کی تکمیل اسی صورت میں ہوتی ہے کہ وہ اپنے بھائی کے لیے وہی چیز پسند کرے جو وہ اپنے لیے پسند کرتا ہے۔ مثلاً ہر شخص پسند کرتا ہے کہ لوگ اس کے ساتھ خیانت کی بجائے دیانت داری کا معاملہ کریں تو اُس پر بھی یہ لازم آتا ہے کہ وہ دوسروں کے ساتھ دیانت داری کے اصولوں کو اپنائے۔ ہر شخص کی یہ خواہش ہوتی ہے کہ لوگ اُس کے ساتھ خوش کلامی سے پیش آئیں تو اُسے بھی لازماً لوگوں کے ساتھ حسن کلام ہی سے پیش آنا چاہیے۔ اسی حقیقت کو جناب محمد رسول اللہ ﷺ نے اس طرح بیان فرمایا ہے:

مدینہ آئے تو انصار نے اُن کو ہاتھوں ہاتھ لیا، اُن کو اپنے گھر دیے، باغ دیے، کھیت دیے، اپنی تختوں میں اُن کو شریک کیا اور خود ہر طرح کی تکلیفیں اٹھا کر ان کو آرام پہنچایا۔ پھر جب بنی نصیر کی زمین مسلمانوں کے ہاتھ آئی اور رسول اللہ ﷺ نے دوا انصاریوں کے سوا باقی ساری زمین مہاجرین کو دے دی تو انصار نے ہنسی خوشی اس فیصلہ کو تسلیم کر لیا۔ اللہ تعالیٰ کو اُن کی یہ ادا بہت پسند آئی اور اُن کی مدح و ستائش کی:

﴿وَالَّذِينَ تَبَوَّءُوا الدَّارَ وَالْإِيمَانَ مِنْ قَبْلِهِمْ يُحِبُّونَ مَنْ هَاجَرَ إِلَيْهِمْ وَلَا يَجِدُونَ فِي صُدُورِهِمْ حَاجَةً مِمَّا أُوتُوا وَيُؤْثِرُونَ عَلَىٰ أَنْفُسِهِمْ وَلَوْ كَانَ بِهِمْ خَصَاصَةٌ وَمَنْ يُوقِ شَخْنَ نَفْسِهِ فَأُولَٰئِكَ هُمُ الْمُفْلِحُونَ﴾ [الحشر: ۹/۵۹]

” (اور راست باز وہ ہیں) جو مہاجرین کی آمد سے پہلے ایمان لا کر دارالہجرت (مدینہ منورہ) میں مقیم تھے۔ یہ اُن لوگوں سے محبت کرتے ہیں جو ہجرت کر کے اُن کے پاس آئے ہیں اور جو کچھ بھی (ان مہاجرین) کو دے دیا جائے، اس سے وہ اپنے دلوں میں کوئی تنگی نہیں رکھتے بلکہ (اُن کا جذبہ ایثار اس قدر بڑھا ہوا ہے کہ) خود اپنے اوپر انہیں ترجیح دیتے ہیں گو خود کتنی ہی سخت حاجت ہو (بات یہ ہے) کہ جو بھی اپنے نفس کے بخل سے بچایا گیا وہی کامیاب (اور بامراد) ہے۔“

ایثار کی سنہری مثالیں:

ایک بار ایک فاقہ زدہ شخص رسول اللہ ﷺ کی خدمت میں حاضر ہوا، اتفاق سے آپ کے گھر میں پانی کے سوا کچھ نہ تھا۔ اس لیے آپ ﷺ نے فرمایا: ”آج کی شب کون اس مہمان کا حق ضیافت ادا کرے گا؟“ ایک انصاری یعنی ابو طلحہ رضی اللہ عنہ نے کہا: میں، یا رسول اللہ ﷺ۔ چنانچہ اُس کو ساتھ لے کر گھر آئے، بی بی سے پوچھا: کچھ ہے؟ بولیں صرف بچوں کا کھانا ہے۔ بولے بچوں کو تو کسی طرح بہلا کر سلا دو، جب مہمان کو گھر لے آؤں تو چراغ بجھا دو اور میں اُس پر یہ ظاہر کروں گا کہ ہم بھی ساتھ کھا رہے ہیں۔ چنانچہ انھوں نے ایسا ہی کیا صبح کو آپ ﷺ کی

خدمت میں حاضر ہوئے تو فرمایا کہ رات کو اللہ تعالیٰ تمہارے اس حسن سلوک سے بہت خوش ہوا اور یہ آیت نازل فرمائی:

﴿يُؤْثِرُونَ عَلَىٰ أَنْفُسِهِمْ وَلَوْ كَانَ بِهِمْ خَصَاصَةٌ﴾

[الحشر: ۹]

”وہ دوسروں کو اپنے اوپر ترجیح دیتے ہیں گو وہ خود تنگ دست ہوں۔“ [اسوہ صحابہ، مولانا عبدالسلام ندوی بحوالہ مسلم]

ایک غزوہ میں جلیل القدر صحابہ سیدنا عکرمہ، حارث بن ہشام، سہیل بن عمرو رضی اللہ عنہم کما کر زمین پر گرے اور اس حالت میں سیدنا عکرمہ نے پانی مانگا، پانی آیا تو انھوں نے دیکھا کہ سیدنا سہیل پانی کی طرف دیکھ رہے ہیں، بولے پہلے انھیں پلاؤ، سہیل کے پاس پانی آیا تو انھوں نے دیکھا کہ سیدنا حارث بن ہشام کی نگاہ بھی پانی کی طرف ہے، بولے: انھیں پلاؤ، بالآخر نتیجہ یہ ہوا کہ کسی کے منہ میں پانی کا ایک قطرہ نہ گیا اور سب نے تشنگی کی حالت میں اپنی جان دے دی۔

[اسوہ صحابہ، مولانا عبدالسلام ندوی، بحوالہ الاستیعاب]

ایک بار سیدنا عمر رضی اللہ عنہ نے مدینہ کی عورتوں میں چادریں تقسیم کیں، ایک عمدہ چادر رہ گئی، تو کسی نے کہا ”اپنی بی بی ام کلثوم کو دے دیجیے“ بولے: ام سلیط اُس کی زیادہ مستحق ہیں۔ کیوں کہ وہ غزوہ احد میں مشک بھر بھر کر پانی لاتی تھیں اور ہم کو پلاتی تھیں۔

[بخاری، کتاب الجہاد، بحوالہ اسوہ صحابہ]

ایک دن مسلمانوں کو حلے تقسیم فرما رہے تھے، ایک نہایت عمدہ حلہ نکلا تو لوگوں نے کہا: اپنے فرزند سیدنا عبداللہ بن عمر رضی اللہ عنہ کو دے دیجیے۔ بولے: ”نہیں، مہاجر بن سعید ابن عتاب یا سلیط بن سلیط کو دوں گا۔“ [اصحابہ، بحوالہ اسوہ صحابہ]

لوگوں کے وظیفہ مقرر فرمائے تو لوگوں نے کہا کہ رجسٹری میں پہلے اپنا نام درج فرمائیے، بولے: ”نہیں، اپنے آپ کو وہیں رکھوں گا جہاں مجھ کو اللہ تعالیٰ نے رکھا ہے۔“ چنانچہ قربت داران رسول ﷺ کے نام پہلے لکھوائے۔ اپنے بیٹے سیدنا عبداللہ بن عمر رضی اللہ عنہ کا وظیفہ سیدنا اسماءہ بن زید سے کم مقرر فرمایا تو انھوں نے کہا: وہ مجھ سے کسی چیز میں آگے نہیں رہے۔ امیر المومنین بولے: ”اُن کے باپ تمہارے باپ

سے اور وہ تم سے زیادہ رسول اللہ ﷺ کو محبوب تھے۔“

[فتوح البلدان بحوالہ اسوہ صحابہ]

امراء وعمال مقرر فرمائے تو اپنے خاندان کے کسی شخص کو کوئی عہدہ نہیں دیا، اُن کے خاندان میں صرف نعمان بن عدی ایک ایسے بزرگ ہیں جن کو ”مسیان“ کا عامل مقرر فرمایا لیکن تھوڑے ہی دنوں کے بعد اُن کو ایک جرم پر موقوف بھی کر دیا۔ [أسد الغابہ بحوالہ اسوہ صحابہ]

اس سے بڑھ کر کیا ایثار نفسی ہو سکتی ہے کہ اپنے بعد جن لوگوں کو خلافت کے لیے منتخب فرمایا ان میں اپنے بیٹے سیدنا عبداللہ بن عمر رضی اللہ عنہ کی نسبت صاف تصریح کر دی کہ خلافت میں اُن کا کوئی حصہ نہیں بخاری شریف میں یہ واقعہ بہ تصریح موجود ہے۔ [اسوہ صحابہ]

ایک دفعہ بازار سے گزر رہے تھے، کہ ایک نوجوان عورت آئی اور کہا: یا امیر المومنین! میرا شوہر فوت ہو گیا ہے اور چھوٹے چھوٹے بچے چھوڑے ہیں۔ نہ وہ کوئی کام کر سکتے ہیں نہ اُن کے پاس کھیتی ہے نہ مویشی، مجھے ان کی زندگی کا خوف ہے۔ میں ”خفاف“ میں ایما الغفاری کی لڑکی ہوں، جو رسول اللہ ﷺ کے ساتھ حدیبیہ میں شریک ہوئے تھے۔ سیدنا عمر رضی اللہ عنہ فوراً ٹھہر گئے، وہاں سے پلٹے تو ایک اونٹ پر غلہ لائے اور ہاتھ میں اونٹ کی مہار دے کر کہا کہ ”اس کو ہانک لے جاؤ، جب یہ ختم ہو جائے گا تو اللہ تعالیٰ پھر دے گا“، ایک شخص نے کہا: اے امیر المومنین! آپ نے اُس کو بہت دیا! بولے! تم کیا جانو، اُس کے باپ اور بھائی دونوں نے میرے سامنے ایک قلعہ کا مدتوں محاصرہ کیا اور اُس کو فتح کیا۔ [الریاض النضرہ بحوالہ اسوہ صحابہ]

ایک بار سفر حج کو جا رہے تھے، راہ میں ایک بڑھا ملا اور اُس نے قافلے کو روک کر پوچھا کہ تم میں رسول اللہ ﷺ ہیں؟ جب معلوم ہوا کہ آپ کا وصال ہو چکا ہے تو اُس نے شدت سے گریہ دہکا کیا۔ پھر پوچھا کہ آپ کے بعد خلیفہ کون ہوا؟ سیدنا عمر رضی اللہ عنہ نے سیدنا ابوبکر رضی اللہ عنہ کا نام بتایا، وہ بولا وہ تم میں ہیں؟ جب اُس کو اُن کی وفات کی خبر ہوئی تو پھر اُسی طرح گریہ و زاری کی، پھر پوچھا کہ اُن کے بعد کس نے زمام خلافت ہاتھ میں لی؟ بولے! عمر بن الخطاب نے۔ اُس نے پوچھا، وہ تم میں ہیں؟ جواب دیا تم سے وہی گفتگو کر رہے ہیں، اُس نے کہا: تو

میری فریاد رسی کیجیے، مجھے کوئی فریاد رس نہیں ملتا، سیدنا عمر رضی اللہ عنہ نے کہا: ”تم کون ہو؟ تمہاری فریاد سن لی گئی“ بولا: نام ابوعقیل ہے، رسول اللہ ﷺ نے مجھے دعوتِ اسلام دی، میں آپ پر ایمان لایا، آپ ﷺ نے مجھے ستو پلائے اور میں اب تک اُس کی سیری اور سیرانی کو محسوس کرتا ہوں۔ پھر میں نے بکری کا ایک گلہ خریدا اور اب تک اُن کو چراتا ہوں۔ نماز پڑھتا ہوں اور روزے رکھتا ہوں۔ لیکن اس سال بدبختی نے ایک بکری کے سوا کچھ نہیں چھوڑا تھا مگر اُس کو بھی بھیڑیا اٹھا لے گیا۔ اب آپ میری دستگیری فرمائیے۔

سیدنا عمر رضی اللہ عنہ نے فرمایا کہ ”ہم سے چشمہ پر ملو“ منزل پر پہنچے تو اونٹنی کی لگام پکڑے بھوکے پیاسے بڑھے کا انتظار کرتے رہے۔ لوگ آچکے تو صاحب حوض کو بلا کر کہا کہ فلاں بڑھا آئے تو اُس کو اور اُس کے اہل و عیال کو کھلاتے پلاتے رہو یہاں تک کہ میں حج سے واپس آ جاؤں۔ حج سے پلٹے تو صاحب حوض سے اس کے متعلق دریافت فرمایا، اُس نے کہا کہ وہ بتلائے بخار آیا تھا اور تین دن کے بعد فوت ہو گیا۔ میں نے اُس کو دفن کر دیا اور یہ اُس کی قبر ہے۔ سیدنا عمر رضی اللہ عنہ نے فوراً اُس کی قبر پر نماز پڑھی اور اُس سے لپٹ کر روئے۔ اُس کے اہل و عیال کو ساتھ لے گئے اور تادم مرگ اُن کی وجہ معاش کے متکفل رہے۔ [أسد الغابہ، اسوہ صحابہ]

قارئین محترم! یہ اہل ایمان صحابہ کرام اور نیک دل حکمران کے چند واقعات ہیں، تاریخ اسلام ایسے واقعات سے بھری پڑی ہے۔

پاکستان اور یہاں کے حکمران:

میرے اس وطن کو غریبوں نے اپنے خون سے سینچا تھا۔ اس کے لیے ان گنت جانی اور مالی قربانیاں دی گئی تھیں، اس کو معرض وجود میں آئے ساٹھ (۶۰) سال کا طویل عرصہ بیت چکا ہے مگر ہر آئے سال اخلاقی اور معاشی گراف نیچے گر رہا ہے، اسے حریص اور لالچی سیاست دانوں نے تباہی و بربادی کے کنارے پہنچا دیا ہے۔ غریبوں کا جینا دو بھر اور محال ہو چکا ہے۔ اِدھر دین پسند لوگ آپس میں کٹے اور پھٹے ہوئے ہیں۔ اس عجز و بے بسی کی کیفیت میں سادہ دل بندے اپنے رب کے حضور فریاد ہی کر سکتے ہیں کہ وہ ہمیں اس بھنور اور بحران سے نجات عطا فرمائے، آمین۔

شرعی اور مروجہ تکافل کا تقابلی جائزہ!

حافظ ذوالفقار علی، ابو ہریرہؓ شریعہ کالج لاہور

اسلامی تکافل کی ہمہ گیریت:

اسلام کا نظام تکافل اسلامی اخوت، معاشی احتیاج و ضرورت اور تکریم انسانیت پر استوار ہے۔ اسلام اس سوچ کا قطعاً حامی نہیں کہ ہم پر صرف ان مستحقین کی ذمہ داری عائد ہوتی ہے جو ہمارے ہم عقیدہ ہوں۔ قرآن حکیم میں ارشاد ہے:

﴿لَا يَنْهَاكُمُ اللَّهُ عَنِ الَّذِينَ لَمْ يُقَاتِلُوكُمْ فِي الدِّينِ وَلَمْ يُخْرِجُوكُمْ مِنْ دِيَارِكُمْ أَنْ تَبَرُّوهُمْ وَتُقْسِطُوا إِلَيْهِمْ إِنَّ اللَّهَ يُحِبُّ الْمُقْسِطِينَ﴾

[الممتحنة: ۸]

”اللہ تعالیٰ تمہیں ان لوگوں سے حسن سلوک کرنے اور ان کے حق میں انصاف کرنے سے نہیں روکتا جو تم سے دین کی بابت نہیں لڑے اور جنہوں نے تم کو تمہارے گھروں سے نہیں نکالا۔ بلاشبہ اللہ انصاف کرنے والوں کو پسند کرتا ہے۔“

رسول اللہ ﷺ کا ارشاد گرامی ہے:

((فِي كُلِّ ذَاتِ كَبِدٍ رَطْبَةٌ أَجْرٌ)) [صحیح

بخاری: کتاب المظالم باب الأبار علی الطرق إذا لم

يتأذ بها]

”ہر جاندار میں ثواب ہے“، یعنی ہر جاندار کے ساتھ احسان کرنا باعث ثواب ہے۔

فقہاء اسلام کی رائے میں جو اہل ذمہ اپنے معاش کے حصول سے عاجز ہو جائیں گے ان کی ضرورت کے مطابق بیت المال سے وظیفہ جاری کیا جائے گا۔ چنانچہ امام ابن قیمؒ رقمطراز ہیں:

((قد روى عنه وأنه أجرى على شيخ منهم من بيت المال، وذلك أنهم ربه و هو يسأل على الأبواب. و فعله عمر بن عبدالعزيز)) [احکام اہل الذمۃ، باب من لا یقدر من اہل الذمۃ أعطى من بیت المال]

”حضرت عمرؓ سے مروی ہے کہ انہوں نے ایک ذمی بوڑھے کو دروازوں پر مانگتے دیکھا تو بیت المال سے اس کا وظیفہ جاری کر دیا اور عمر بن عبدالعزیز نے بھی ایسا کیا تھا“

حضرت خالد بن ولیدؓ نے اہل حیرہ سے کہا تھا تم میں سے جو بوڑھا ہو جائے گا یا جس پر کوئی آفت آجائے گی یا جو مالدار رہنے کے بعد غریب ہو جائے گا وہ جب تک دارالاسلام میں رہے گا اس کی اور اس کے بیوی بچوں کی کفالت بیت المال کرے گا۔“

[کتاب الخراج قاضی ابویوسف]

ثابت ہوا اسلام کے نظام تکافل کا فیض انتہائی وسیع ہے جس سے اسلامی ریاست کا ہر مستحق شہری بلا تخصیص عقیدہ بقدر ضرورت مستفید ہوتا ہے۔

تکافل کی مختلف صورتیں:

اسلامی نقطہ نظر کے مطابق درجات معیشت میں تفاوت اپنی جگہ مگر اس طرح سادہ زندگی گزارنے کا حق سب کو یکساں ہے کہ اس کی بنیادی ضرورتیں پوری ہو رہی ہوں۔ اس امر کو یقینی بنانے کے لیے زکوٰۃ، عشر اور صدقہ فطر وغیرہ کا نظام دیا گیا ہے۔ معاشرہ میں دولت کو زیر گردش لانے اور غرباء کی بہبود میں زکوٰۃ کا بڑا نمایاں کردار ہے۔ سید

قطب شہید رحمہ اللہ لکھتے ہیں:

((ان الزكاة فرع من فروع نظام التكافل الاجتماعي في الاسلام))

[فی ظلال القرآن: ج: ۴، ص ۴۱]

”زکوٰۃ اسلام میں تکافل اجتماعی کی شاخوں میں سے ایک شاخ ہے۔“

رمضان المبارک کے اختتام پر صدقہ فطر بھی تکافل اجتماعی کی ایک شکل ہے تاکہ چھوٹے سے لے کر بڑے تک ہر شخص فقراء و مساکین کی دیکھ بھال میں حصہ دار بنے مالداروں کو فقراء اقرباء کے نان و نفقہ کا ذمہ دار ٹھہرانا بھی تکافل میں شامل ہے جبکہ نفلی صدقات اور ہنگامی حالات میں اتفاق کا حکم الگ ہے۔ اسی طرح غیر ارادی طور پر قتل ہو جانے کی صورت میں دیت تنہا قاتل پر ڈالنے کی بجائے عاقلہ (قاتل کے بھائی، چچا اور ان کی اولاد) کو بھی شریک کرنے کا حکم تکافل کی ہی عکاسی کرتا ہے۔ چنانچہ علامہ ابن قدامہ حنبلی رحمہ اللہ اس کی حکمت پر روشنی ڈالتے ہوئے لکھتے ہیں:

((وَالْمَعْنَى فِي ذَلِكَ أَنَّ جَنَايَاتِ الْخَطَا تَكْثُرُ، وَرِدْيَةُ الْآدَمِيِّ كَثِيرَةٌ، فَإِجَابَتُهَا عَلَى الْجَانِي فِي مَالِهِ يُجَحِّفُ بِهِ، فَاقْتَضَتْ الْحِكْمَةُ إِجَابَتَهَا عَلَى الْعَاقِلَةِ، عَلَى سَبِيلِ الْمُوَاسَاةِ لِلْقَاتِلِ، وَالْإِعَانَةِ لَهُ، تَخْفِيفًا عَنْهُ)) [المعنى: ج ۱۲ ص ۲۱]

”اس میں حکمت یہ ہے غیر ارادی طور پر ہونے والے جرائم بکثرت ہوتے ہیں اور آدمی کی دیت بھی کافی زیادہ ہے۔ لہذا اس کو اکیلے خطا کار کے مال میں واجب قرار دینا اس پر اس کے مال میں ناقابل برداشت ذمہ داری ڈالنے کا باعث ہے چنانچہ حکمت کا تقاضا یہ ہے کہ قاتل کا بوجھ ہلکا کرنے کے لیے بطور ہمدردی اور اعانت کے اس کی عاقلہ پر واجب قرار دی جائے“

بلکہ غیر ارادی قتل میں دیت کا حکم بذات خود تکافل کی ایک

صورت ہے وہ یوں کہ بعض دفعہ مقتول کے بچے کسن ہوتے ہیں جن کی تعلیم و تربیت کے لیے پیسوں کی ضرورت ہوتی ہے اسلام نے دیت مقرر کر کے ان کی کفالت کا انتظام کیا ہے۔

اس سے ثابت ہوا کہ اسلام نے تکافل کا ایک مضبوط نظام دیا ہے اگر اس پر عمل ہو جائے تو تمام محتاجوں کی معاشی ضرورتیں پوری ہو سکتی ہیں۔ لیکن بایں ہمہ اگر ضرورت پوری نہ ہو تو سرمایہ داروں پر مزید خرچ کرنا لازم ہو جاتا ہے۔

اسلامی تکافل کی خصوصیت:

اسلامی تکافل کی سب سے بڑی خصوصیت یہ ہے کہ اس کا بنیادی مقصد اپنے مستقبل کے خطرات کا تحفظ اور نقصانات کی تلافی ہرگز نہیں۔ اور نہ ہی اس کو بطور کاروبار اختیار کیا جانا چاہیے اسلامی معاشرے کا یہ شعار ہونا چاہیے کہ اس کے تمام افراد باہم مددگار و معاون ہوں اور ضرورت مندوں اور مجبوروں کی مدد کریں لیکن اگر کچھ ادارے تکافل کے نام سے یہ مطالبہ کریں کہ ہم آپ کے بیوی بچوں کی مدد تب کریں گے جب آپ اتنے سالوں تک ہر ماہ ایک متعین رقم ہمیں وکالہ یا مضاربہ کی بنیاد پر کاروبار اور وقف فنڈ میں بطور چندہ دیں گئے تو اس سے اسلام کے تکافل اجتماعی کا مقصد حاصل نہیں ہوگا۔

مروجہ تکافل اور اس کا طریقہ کار:

ماضی قریب میں تکافل کی ایک نئی شکل سامنے آئی ہے جس کا مقصد دوسروں کے ساتھ تعاون کی بجائے اپنے نقصان کا ازالہ ہوتا ہے اور اس کے منتظم بھی یہ کام بطور کاروبار کرتے ہیں۔ اس کا طریقہ یہ ہوتا ہے کہ

☆..... سب سے پہلے کچھ لوگ یا مالیاتی ادارے مل کر ایک کمپنی قائم کرتے ہیں جس کو تکافل کمپنی کہا جاتا ہے کمپنی کے ادا شدہ سرمایہ کا ایک حصہ وقف کر کے ایک پول بنایا جاتا ہے یہ پول کسی کی ملکیت نہیں ہوتا بلکہ اپنا الگ قانونی وجود رکھتا ہے کمپنی کی طرف سے پول میں ڈالی گئی رقم ان متاثرین کے لیے وقف ہوتی ہے جو پالیسی

حاصل کرتے ہیں۔

☆.....کمپنی مالکان وقف کی اس رقم کو وقف کے ایجنٹ کی حیثیت سے یا مضاربہ کی بنیاد پر کاروبار میں لگاتے ہیں نفع سے اپنی فیس یا حصہ الگ کر کے باقی دوبارہ وقف پول میں ہی جمع کر دیا جاتا ہے۔

☆.....کمپنی لوگوں کو پالیسی حاصل کرنے کی ترغیب دیتی ہے جو لوگ پالیسی حاصل کرتے ہیں وہ اس کے ممبران شمار ہوتے ہیں۔

☆.....پالیسی حاصل کرتے وقت خواہش مند اپنی اغراض پیش نظر رکھتے ہیں۔ کسی کا مقصد یہ ہوتا ہے کہ میری موت کے بعد میرے بچوں کی کفالت کے لیے ان کے پاس بیس لاکھ ہونا چاہے۔ کسی کے پیش نظر خاص قسم کے متوقع نقصان کا ازالہ کرنا ہوتا ہے۔

☆.....صرف وہی لوگ پالیسی حاصل کرنے کے اہل شمار ہوتے ہیں جو عمر و صحت اور انکم کے لحاظ سے کمپنی کے معیار پر پورا اترتے ہیں۔ باقاعدہ طبی معائنہ کے ذریعہ ایک اندازہ کیا جاتا ہے۔ اگر کسی چیز کے متوقع نقصان کی تلافی مقصود ہو تو اس چیز کی حالت بھی دیکھی جاتی ہے۔

☆.....پالیسی کی زیادہ سے زیادہ مالیت کیا ہوگی یہ فیصلہ خواہشمند نے خود کرنا ہوتا ہے۔ کم از کم مالیت تکافل کمپنی طے کرتی ہے۔

☆.....پالیسی کی زیادہ سے زیادہ مدت کمپنی طے کرتی ہے البتہ کم سے کم مدت کا تعین وہ شخص خود بھی کر سکتا ہے۔ یا در ہے کمپنی کی جانب سے پالیسی ہولڈر کو دی جانے والی رقم کا انحصار انہی دو باتوں پر ہوتا ہے۔

☆.....چونکہ تکافل فنڈ کا انتظام و انصرام کمپنی کے ذمہ ہوتا ہے کمپنی اس کی باقاعدہ فیس لیتی ہے جس کو کالہ فیس کہا جاتا ہے۔

☆.....پالیسی کی رقم عموماً سالانہ اقساط میں جمع کروائی جاتی ہے جبکہ ششماہی یا سہ ماہی اقساط میں بھی کروائی جاسکتی ہے۔

☆.....پالیسی ہولڈر کی قسط سے سب سے پہلے ایلوکیشن فیس

منہا کی جاتی ہے یہ فیس پالیسی مالیت اور مدت کو مد نظر رکھ کر لی جاتی ہے پہلی قسط سے ایک خطیر رقم اس مد میں چلی جاتی ہے۔ مثلاً اگر پالیسی کی مدت ۲۰ سال یا اس سے زیادہ ہو اور قسط پندرہ سے پچیس ہزار تک ہو تو پاک قطر فیملی تکافل پہلی سالانہ قسط سے ۸۰ دوسری سے ۲۰ تیسری سے ۱۰ چوتھی سے ۷ پانچویں سے بھی ۷ چھٹی سے لے کر دسویں تک تین فیصد وصول کرتی ہے۔

☆.....ایلوکیشن فیس کے بعد ہر قسط کو دو حصوں میں تقسیم کیا جاتا ہے ایک حصہ انوسٹمنٹ کیلے اور دوسرا حصہ وقف پول کیلے۔

☆.....جو حصہ انوسٹمنٹ کیلے ہوتا ہے اس سے دو قسم کی فیس کاٹی جاتی ہے۔

(i) ایڈمن فیس: یہ ماہانہ اور پالیسی کی مالیت اور مدت کے اعتبار مختلف مگر فکسڈ ہوتی ہے۔ مثلاً پاک قطر فیملی تکافل کی کم از کم ۲۵ روپے اور زیادہ سے زیادہ ایک سو دس ماہانہ ہے اس میں سالانہ آٹھ فیصد اضافہ بھی ہوتا ہے۔

(ii) مینجمنٹ انوسٹمنٹ فیس: پاک قطر فیملی تکافل کمپنی کی تقریباً ڈیڑھ فیصد ہے۔

☆.....جزل تکافل میں مکمل قسط وقف پول میں جمع ہوتی ہے۔ کمپنی وقف کو منظم کرنے اور اس کے سرمایہ سے کاروبار کرنے کی علیحدہ علیحدہ فیس لیتی ہے۔

☆.....ہر تکافل کمپنی کا ایک دوسری کمپنی جس کو ری تکافل کہا جاتا ہے سے معاہدہ ہوتا ہے تکافل کمپنی پالیسی ہولڈر کی قسط کا کچھ حصہ تکافل کمپنی کو بھی دیتی ہے۔

☆.....جو حصہ وقف پول میں جمع ہوتا ہے وہ پالیسی ہولڈر کی ملکیت سے نکل کر وقف کی ملکیت میں چلا جاتا ہے تاہم تجارتی تکافل کے حامیوں کے مطابق وہ خود وقف نہیں ہوگا صرف وقف کی ملکیت ہوگا جو وقف کے مصالحوں اور ان لوگوں پر خرچ ہوگا وقف کی مد میں شامل ہونگے۔ ملاحظہ ہو مولانا محمد تقی عثمانی صاحب کا مقالہ ”تأصيل التأمین التكافلی علی أساس الوقف و الحاجة الداعية

☆.....کمپنی ان دونوں کھاتوں میں جمع شدہ رقم سے پالیسی ہولڈرز اور وقف پول کے ایجنٹ کی حیثیت سے کاروبار کرتی ہے جو نفع ہو وہ وقف پول اور پالیسی ہولڈرز کے کھاتے میں جمع کر دیا جاتا ہے۔ وقف پول کا مکمل نفع وقف پول میں ہی جاتا ہے۔

☆.....کلیئر کی ادائیگی میں عموماً سرمایہ دارانہ انشورنس کی شرطوں کو ہی ملحوظ رکھا جاتا ہے۔ اگر کلیئر زیادہ ہونے کی وجہ سے وقف پول میں رقم کم پڑ جائے تو قانوناً کمپنی اس بات کی پابند ہوتی ہے کہ وہ قرض حسنہ لیکر باقی کلیئر ادا کرے۔ یہ قرض خود کمپنی ہی وقف پول کو دیتی ہے جو اس نے آئندہ سرپلس سے وصول پانا ہوتا ہے۔

☆.....اگر پالیسی ہولڈر بیماری یا حادثے کی وجہ سے قسط ادا کرنے کے قابل نہ رہے تو وہ کمپنی ادا کرتی ہے بشرطیکہ شروع میں یہ فیصلہ کر لیا جائے کیونکہ اس کے لیے اضافی رقم ادا کرنا لازم ہوتی ہے۔

مروجہ تکافل کی قسمیں:

اس کی بنیادی قسمیں دو ہیں

(i).....فیملی تکافل

(ii).....جنرل تکافل

فیملی تکافل کی اصطلاح لائف انشورنس کے متبادل استعمال ہوتی ہے۔ اس کا طریقہ یہ ہوتا ہے کہ پالیسی ہولڈر کی ہر قسط کا کچھ انوسٹمنٹ کھاتے میں جاتا ہے اور کچھ حصہ وقف پول میں۔ یہاں کمپنی دو قسم کی الگ الگ ایجنسی فیس وصول کرتی ہے ایک وقف پول کا منتظم ہونے کی حیثیت سے یہ وقف پول سے لی جاتی ہے اور دوسری پالیسی ہولڈر کا ایجنٹ ہونے کی حیثیت سے یہ پالیسی ہولڈر سے کے کھاتے سے کاٹی جاتی ہے۔

اب اگر پالیسی ہولڈر متعینہ مدت سے پہلے فوت ہو جائے تو کمپنی اس کے ورثاء کو ایک تو انوسٹمنٹ اکاؤنٹ میں سے پالیسی حاصل کرنے کی ابتداء سے لے کر فوت ہونے تک جمع کرائی گئی رقم مع اس نفع کے جو سرمایہ کاری سے حاصل ہوا ادا کرے گی۔ اور دوسرا فوت

ہونے کی وجہ سے پالیسی ہولڈر کے ذمہ جو اقساط رہ گئیں ہیں وہ وقف پول سے ادا کرے گی۔ اور اگر پالیسی ہولڈر متعینہ مدت تک زندہ رہے تو پھر اس کو حسب ذیل فوائد حاصل ہوں گے۔

(i) انوسٹمنٹ کھاتے میں جمع شدہ رقم مع اس نفع کے جو اس دوران سرمایہ کاری سے حاصل ہوا۔

(ii) وقف میں دیے گئے عطیہ کے تناسب سے حصہ بشرط کہ وقف پول میں سرپلس ہو۔

لیکن اگر کوئی شخص مدت مکمل ہونے سے قبل پالیسی سے نکلتا چاہے تو وہ صرف اپنی انوسٹمنٹ کھاتے میں موجود رقم اور اس سے حاصل ہونے والے نفع کا حق رکھتا ہے وقف پول میں دی گئی رقم پر اس کوئی حق نہیں ہوتا۔

جنرل تکافل:

یہ اصطلاح جنرل انشورنس کی جگہ بولی جاتی ہے۔ یعنی ممکنہ خطرات سے تحفظ کی پالیسی اس میں قسط کی پوری رقم وقف پول میں جاتی ہے۔ اگر دوران مدت وہ نقصان ہو جائے جس کی تلافی کے لیے پالیسی لی گئی ہے تو ازالہ کر دیا جاتا ہے۔ بصورت دیگر سرمایہ دارانہ نظام انشورنس کی طرح پالیسی ہولڈر کو کچھ نہیں ملتا۔ البتہ کمپنی اپنی صوابدید پر کچھ بونس دے سکتی ہے۔

کیا یہ سود اور غرر سے پاک ہے؟

کمرشل انشورنس کو جن خرابیوں کی بنیاد پر حرام قرار دیا گیا ہے ان میں سرفہرست سود اور غرر (uncertainty) ہے بادی النظر میں یہ دونوں خرابیاں یہاں بھی پائی جاتیں ہیں۔ وہ یوں کہ اگر پالیسی ہولڈر مدت پوری ہونے سے پہلے فوت ہو جائے تو اس کو پالیسی کے تحت طے شدہ رقم دی جاتی ہے، جس کا ایک حصہ اس نے ادا ہی نہیں کیا ہوتا۔ اور کمپنی قانونی طور پر اس کی پابند بھی ہوتی ہے۔ جبکہ غرر اس طرح کہ دونوں احتمال ہیں ممکن ہے جس نقصان کے ازالہ کے لیے پالیسی لی گئی ہے وہ پیش نہ آئے اور ادا کی ہوئی رقم رائیگاں جائے اور یہ

بھی احتمال ہے کہ وہ پیش آجائے اور کمپنی کے ذمہ ادائیگی لازم ہو جائے۔

کیا یہ عقد معاوضہ نہیں؟

تجارتی تکافل کے حامی کہتے ہیں کہ اضافہ اور غربت ممنوع ہے جب عقد معاوضہ (لین دین کی وہ صورت جس میں ایک فریق دوسرے سے معاوضہ لینے کا حق رکھتا ہے) میں ہو جبکہ یہ عقد تَبَرُّع (Donation) ہے۔ لیکن یہ توجیہ درست نہیں۔ کیونکہ پالیسی ہولڈر کو حاصل ہونے والے فوائد کا انحصار پالیسی مالیت کی کمی پیشی پر ہوتا ہے یعنی پریمئیم کم تو فائدہ بھی کم پریمئیم زیادہ تو فائدہ بھی زیادہ ہوتا ہے اور یہ سب کچھ باقاعدہ ایک معاہدے کے تحت ہوتا ہے جس کی پابندی فریقین کے لیے لازمی ہوتی ہے اور اس کو قانونی تحفظ بھی حاصل ہے حتیٰ کہ اگر کلیمز کی ادائیگی کے لیے رقم موجود نہ ہو تو (نام نہاد) وقف قرض لے کر یہ ادائیگی ممکن بناتا ہے ایسی صورت میں اس کو عقد تبرع قرار دینا ناقابل فہم ہے۔ نیز اس پر تبرع کی تعریف بھی صادق نہیں آتی کیونکہ تبرع کا معنی ہے کسی کو کوئی چیز اس طرح دی جائے کہ معاوضے کی خواہش نہ رکھی جائے جبکہ یہاں تو محرک ہی یہ ہے کہ مجھے اس کے عوض یہ فوائد حاصل ہوں گے۔

ایک تاویل کا جواب:

مروّجہ تکافل کے بعض حامی اس کی یہ تاویل کرتے ہیں کہ پالیسی ہولڈر یہ فوائد دیئے گئے عطیات کی بنیاد پر نہیں بلکہ وقف کے قواعد و ضوابط کے تحت حاصل کرتا ہے یعنی وہ یہ نہیں کہتا چونکہ میں نے وقف کو اتنا چندہ دیا ہے اس لیے میں ان فوائد کا حق رکھتا ہوں بلکہ وہ یہ کہتا ہے کہ ان قواعد کی بنیاد پر مجھے یہ فوائد حاصل ہونے چاہیے۔ یہ قانونی حق اس کو عقد معاوضہ میں داخل نہیں کرتا مگر دو وجوہ کے باعث یہ تاویل بیتِ عنکبوت سے بھی زیادہ کمزور ہے:

①..... ایک تو اس لیے کہ پالیسی ہولڈر کو قواعد و ضوابط کے تحت دعویٰ

کرنے کا حق بھی تو دی گئی رقم کے بدلے ہی حاصل ہوا ہے اب آپ قواعد و ضوابط کا نام لیں یا پریمئیم کی کمی پیشی کا اس سے کوئی فرق نہیں پڑتا۔

②..... دوسرا اس لیے کہ پالیسی ہولڈر کی نظر تو ان فوائد پر ہوتی ہے جو اس کو مستقبل میں اس کے بدلہ میں حاصل ہونا ہوتے ہیں وہ قواعد و ضوابط کے تحت حاصل ہوں یا دی گئی رقم کے عوض اس کو اس سے دلچسپی نہیں ہوتی۔ یہی وجہ ہے لوگوں کی اکثریت پالیسی حاصل کرتے وقت فوائد کے متعلق تو پوچھتی ہے مگر وقف کے قواعد و ضوابط کے بارہ میں سوال نہیں کرتی۔ ایک مجلس میں جب راقم نے ایک مشہور تکافل کمپنی کے سنیئر کنسلٹنٹ سے پوچھا کیا آپ پالیسی حاصل کرنے کے خواہش مندوں کو قواعد و ضوابط سے آگاہ کرتے ہیں تو انہوں صاف کہا کہ لوگ ہم سے صرف یہ پوچھتے ہیں کہ ہمیں کیا ملے گا قواعد و ضوابط کے متعلق کبھی سوال نہیں ہوا۔

اس سے ثابت ہوا کہ جن خرابیوں کی بنا پر روایتی انشورنس حرام ہیں تکافل ان سے پاک نہیں۔



ضرورت ہے

ایک قدیمی علمی تبلیغی اور مسلکی جریدہ کے لیے معاون مدیر کی ضرورت ہے جو علوم قرآن و حدیث پر نظر رکھنے کے ساتھ ساتھ اردو زبان میں مافی الضمیر کے اظہار پر بھی قادر ہو۔ دستخطی درخواست کے ساتھ رابطہ کریں۔

572 معرفت ہفت روزہ الاعتصام

شیش محل روڈ لاہور 54000 فون: 042-7354406

وادی مہران کی عظیم دینی درس گاہ جامعہ بحر العلوم السلفیہ میرپور خاص کے زیر اہتمام

دورۃ اصول الحدیث والتخریج

دورہ یکم رمضان المبارک سے 25 رمضان المبارک تک ہوگا۔ تمام طلباء 29 شعبان کو جامعہ میں آئیں۔

زیر سرپرستی

☆ حاجی محمد اسماعیل میمن
(مدیر الجامعہ)

☆ جناب محمد ہاشم میمن
(مدیر مالیات)

دورۃ اصول حدیث و تخریج

خادم العلم والعلماء

الازہری

افتخار احمد تاج الدین

فاضل جامعہ الازہر (مصر)

شیخ الحدیث جامعہ بحر العلوم السلفیہ

کروائیں گے۔ ان شاء اللہ

زیر نگرانی

بقیۃ السلف

فضیلۃ الشیخ حضرت

محمد یوسف

مولانا الزبیدی

☆ سحری و افطاری کا معقول بندوبست ☆ اعلیٰ رہائش بزمہ ادارہ ☆ علاج معالجہ و بنیادی ضروریات زندگی
☆ دورہ میں شریک تمام طلباء کے لیے قیمتی تحائف ☆ اختتام دورہ پر محنتی طلباء کو اسناد کی تقسیم

دورۃ حدیث میں علوم حدیث پر دسترس کے ساتھ ساتھ

☆ ضوابط علم جرح و تعدیل پر مکمل بحث ☆ حدیث پر حکم لگانے کا طریقہ ☆ تحقیق الحدیث وفقہ الحدیث کا خصوصی اہتمام

☆ اسماء الرجال کی اہم کتب کا تعارف ☆ منکرین حدیث کے قدیم و جدید شکوک و شبہات کا مکمل علی رد

☆ تخریج حدیث کے طریقے کے ساتھ عملی طور پر طلباء میں عملی مہارت پیدا کی جائے گی۔

الداعی الی الخیر: جامعہ بحر العلوم السلفیہ، سٹالٹ ٹاؤن میرپور خاص، سندھ

اسلامی بینکاری کی حقیقت..... مضاربہ پر بحث

سید حامد عبدالرحمن الکاف، صنعاء (یمن)

((.....①.....))

آج جب صندوق برید دیکھنے گیا تو جو مجھے جلد: ۶۰، شمارہ: ۲۶: مؤرخہ ۲۷ جون تا ۳ جولائی ۲۰۰۸ء ملا۔ اس میں مندرجہ بالا عنوان کے نصف اول کے تحت اس کی دوسری قسط مولانا حافظ ذوالفقار علی صاحب شیخ الحدیث ابی ہریرہ شریعہ کالج لاہور، نظر سے گزری۔ اس کی پہلی قسط ہنوز وصول نہیں ہوئی ہے۔ یہ دوسری قسط بذات خود مکمل ہے، اس لیے میں مضاربہ پر اپنی گفتگو کو محدود کرتا ہوں۔

مضاربہ کا ذکر مؤطا امام مالک میں ملتا ہے۔ یہ مدینہ منورہ میں ایک رائج طریقہ تجارت اور اسلوبِ استثمار (Investment Procedure) تھا۔

جیسا کہ المنہاج کے اقتباس (ص: ۲۰) سے ظاہر ہوتا ہے:

أَنْ يَدْفَعَ مَالًا لِيَتَجَرَّ فِيهِ -

(یعنی یدفع کے مفرد اور تاجر کے بھی مفرد صیغہ سے) کہ یہ دو افراد یا اشخاص کے درمیان طے پانے والا طریقہ تھا۔ اس میں ایک کے پاس مال ہوا کرتا تھا جس کو وہ تجارت میں (کسی) شخص کے ذریعہ لگا کر اپنے مال میں اضافہ کرنا چاہتا تھا۔ اگر فائدہ ہوتا تو وہ دونوں پہلے سے متفق علیہ حصوں کو آپس میں تقسیم کر لیتے اور بصورت دیگر یعنی نقصان کی صورت میں مال دار کو نقصان برداشت کرنا پڑتا یعنی اس کے مال میں اتنی ہی کمی واقع ہوتی جتنا کہ نقصان ہوتا۔ مگر کاروبار کرنے والے شخص..... عامل..... کو اپنے محنتانے سے ہاتھ دھونا پڑتا۔ بالفاظ دیگر اس کو وہ حصہ نہیں ملتا جو نفع کی شکل میں اس کو ملنا چاہیے تھا۔

اس کی مزید وضاحت اس دوسرے اقتباس میں ملتی ہے جس میں صراحت کہا گیا ہے کہ

”يدفع إنسان من ماله إلى إنسان آخر -“

”یعنی یہ دو شخصوں کے درمیان طے شدہ تجارتی معاملہ ہوا کرتا ہے۔“

اب ایک قدم آگے بڑھ کر غور کیجیے کہ کیا کوئی شخص لاکھ دو لاکھ روپے کسی دوسرے شخص کو ذاتی جان پہچان کے بغیر دینے پر تیار ہو سکتا ہے؟ ہرگز نہیں، جب تک وہ اس کے اخلاق، معاملات، لین دین، چال ڈھال اور کسی خاص میدان تجارت میں قابل بھروسہ اور قابل اعتبار مدت تک تجربے سے آگاہ نہ ہو۔ ان سب امور پر اطمینان کے بعد وہ کسی اتفاق پر اس شخص سے راضی ہو سکتا ہے۔

فردی معاملے کے بجائے بینک ڈپازٹر اور تاجر کے سہ طرفہ تعلقات:

بڑے افسوس کے ساتھ مجھے کہنا پڑتا ہے کہ لوگ جب فقہ کی کتابوں میں کسی طریقہ تجارت کو پڑھ لیتے ہیں تو فوراً آج کل کے اسالیب تجارت پر..... بغیر سوچے سمجھے..... اس کا اطلاق کر دیتے ہیں بغیر اس کے کہ وہ ان دونوں کا بہ نظر غائر تقابلی مطالعہ کر لیں اور ان کی مشترکہ اور مختلفہ چیزوں اور پہلوؤں کو دریافت کریں اور پھر ان میں مطابقت کی صورتیں سوچیں اور اگر یہ امر ممکن نہ ہو تو ان پر قابو پانے کے راستے تلاش کریں۔

آئیے! ہم قدیم مضاربہ اور اس دور میں بینک کی مضاربہ کی صورت حال کا تقابلی مطالعہ کریں:

سب سے پہلی بات یہ ہے کہ مضاربہ قدیمہ دو افراد کے درمیان طے پانے والا کاروباری طریقہ کار تھا جب کہ اب تین پارٹیز پائی جاتی ہیں: ①..... ڈپازٹر، ②..... بینک، ③..... تاجر۔

تھوڑا گہرائی میں اترنے سے معلوم ہوگا کہ تاجر کو صرف بینک ہی جانتا ہے۔ رہا ڈپازایٹر تو وہ بالکل اس سے ناواقف ہوتا ہے۔

دوسرا پہلو یہ بھی ہے کہ ڈپازایٹر..... شخص ہو یا کمپنی..... ایک ادارے..... بینک..... کو اپنی رقم کاروبار میں، مضاربیت کی بنیاد پر لگانے کے لیے دیتا ہے۔ سب لوگ ہی جانتے ہیں کہ بینک فرد کی بجائے ایک ادارہ ہے..... مالیاتی ادارہ..... جس کے پارٹنرز..... شیئر ہولڈرز..... ایک مجلس ادارت منتخب کرتے ہیں جو بینک کو چلانے کی ذمہ دار ہوا کرتی ہے۔ اس کے اپنے اندرونی قوانین کے علاوہ وہ مرکزی بینک کے قوانین کی بھی پابند ہوتی ہے۔ جہاں تک تاجر کا تعلق ہے تو وہ فرد بھی ہو سکتا ہے اور افراد کا مجموعہ بھی ہو سکتا ہے یعنی کمپنی۔ علاوہ ازیں تاجر کا اپنا ذاتی راس المال نقد اور اثاثہ جات (Assets) کی شکل میں ہو سکتا ہے اور ہوتا بھی ہے۔ اگر وہ کمپنی ہو تو پھر کئی افراد کا سرمایہ اس میں لگا ہوا ہوتا ہے۔ مزید سرمائے کے لیے وہ..... فرد، تاجر اور کمپنی..... دونوں کے دونوں بینکوں سے قرض لیتے ہیں۔

اس قسم کے فرق کو دیکھتے سمجھتے بغیر، کتب فقہ میں پائے جانے والے سادہ ترین مضاربیت کے تصور کو بینکوں پر چسپاں کر دیا جائے تو نتائج برعکس ہی ظاہر ہوں گے۔ ”سادہ ترین تصور مضاربیت“ میں اس لیے کہہ رہا ہوں کہ امام شافعی نے اپنی کتاب ”الام“ میں اس تصور میں اضافہ کیا ہے۔ اس پر بحث کا یہاں موقع نہیں ہے۔

اوپر بیان کردہ امور کے علاوہ ”مضاربیت کے میدان“ صرف اور صرف تجارتی سرگرمیوں تک محدود ہیں یعنی مال تجارت خریدنا اور..... تیار اور حاضر مال تجارت..... پہنچانا اور اس سے نفع حاصل کرنا۔ بالفاظ دیگر اگر کوئی تاجر مضاربیت کی بنیاد پر کسی بینک سے اس طرح معاملہ کرے کہ وہ ۱۰۰ موٹر کاریں بنانے (ہاں! بنانے/تیار کرنے) کا آرڈر دے تو یہ تمویل (Financing) ناجائز ہوگی کیوں کہ مال تجارت تیار ہونا چاہیے۔ اگر تیار کرنے پڑے جیسا کہ گیبوں کو پیس کر روٹی بنا کر بیچے تو یہ مضاربیت باطل ہوگی۔ اُسے نفع صرف گیبوں سے حاصل کرنا ہے، گیبوں سے تیار ہونے والی اشیاء سے نہیں۔ اس تاجر کو

صرف وہی کاریں طلب کرنا جائز ہے جو تیار ہو کر جہازوں پر چڑھانے کے لیے کھڑی ہوئی ہیں۔ اگر ان کی تیاری میں ایک مہینہ بھی لگ رہا ہے تو یہ چیز مضاربیت میں ناجائز ہوگی جیسا کہ ایک ماہ بعد گندم کی فصل کٹے گی تو تاجر گندم حاصل کرے گا مگر معاملہ کٹی ہوئی گندم پر نہیں ہو رہا بلکہ اس فصل پر جو ابھی کھیت میں تیار ہو رہی ہے!!!

فرد، تاجر یا کمپنی کی صورت میں خریدی ہوئی اشیاء کو گوداموں میں یا محفوظ مقامات پر رکھنا اور ان پر خدمت کرنے والے ان مزدوروں کی مزدوریوں اور دیگر اخراجات کا تعین کرنا، ایک الگ مسئلہ ہے۔ نہیں معلوم ان بینکوں اور ان تاجروں نے اس کا کیا حل نکالا ہے؟ اس ضمن میں ایک نہایت درجے چھجتا ہوا مگر بہت ہی اہم سوال یہ بھی ہے کہ جب صرف بینک ہی تاجر کو، اس کے اخلاق و معاملات اور اس کے سابقہ تجربات اور مارکیٹ میں اس کی سادھ کو جانتا ہے تو کیا وہ اس نقصان کو برداشت کرنے کے لیے تیار ہے جو صرف اس کے اپنے غلط فیصلے کی وجہ سے ڈپازایٹر کو پہنچ سکتا ہے؟

اس کا مطلب یہ ہوا کہ بینک کو بھی اپنا سرمایہ داؤ پر لگانا پڑے گا تاکہ نقصان کی صورت میں مجموعی راس المال (ڈپازایٹر + بینک) سے ایسے وضع کیا جاسکے۔ اگر ایسا ہوا تو یہ مضاربیت کے بجائے سہ طرفہ شراکت (Tripartite Partner Ship) ہو جائے گی۔ اگر بینک صرف منافع میں اپنے آپ کو شریک کر کے..... خدمات کے سوا..... کچھ فی صد وصول کرتا رہا ہے تو یہ سود ہوا، حلال کمائی کا مال نہیں ہوا کیوں کہ بینک نے نہ تو پیسہ لگایا تھا اور نہ کوئی خسارے کا خطرہ ہی مول لیا تھا، تو پھر صرف نفع میں شرکت اور نقصان میں عدم شرکت اس کٹوتی کو حرام کر دیتی ہے جو وہ صرف منافع سے کاٹ لے۔ خدمات کی وصولی، معقول حدود میں، اس کا حق ہے اور وہ رقم جائز ہے۔ کیوں کہ اس کے مقابل کام کرنے والوں کی تنخواہیں، کرایہ وغیرہ سب شامل ہیں۔

یہ ایک پیچیدہ مسئلہ ہے۔ اس پر میں نے ۱۹۸۲ء-۱۹۸۳ء میں لکھ دیا تھا۔ وہ انگریزی میں ایک چھوٹا سا پمفلٹ تھا جس کا عنوان

اسلامک اکیڈمی، کراچی نے شائع کیا تھا۔ دلچسپی رکھنے والے حضرات اس کی طرف رجوع کر سکتے ہیں۔

یہیں سے میں یہ عرض کرنے کی جرأت کرتا ہوں کہ ان نام نہاد اسلامی بینکوں کی نام نہاد فقہی کمیٹیوں پر بھروسہ کرنا بڑا مشکل مسئلہ ہے۔ کیوں کہ ایک من علم کے ساتھ دس من تجربہ اور سون عقل اور تجربات چاہئیں۔ اس کے بغیر سب کچھ بیکار ہے۔ بالفاظ دیگر اس امت کو مجتہدین مطلق..... ہر میدان میں مجتہدین و مطہقین مطلق..... درکار ہیں۔ اس کو مردہ خانے میں مقلدین..... ہر میدان میں اور ہر جگہ مقلدین..... ہی نے تو داخل کیا ہے!!!

اگر یہ بات فکری گرفت میں آگئی تو امید کی روشنی پیدا ہو سکتی ہے ورنہ.....

۸ جولائی ۲۰۰۸ء

((.....⑤.....))

اس قسط..... تیسری قسط..... میں جناب مولانا حافظ ذوالفقار علی صاحب نے ان دو معاملات پر بحث کی ہے۔ جہاں تک اجارۃ منہیۃ بالمملک کا تعلق ہے تو وہ بیع مالایملک کے تحت ایک ناجائز معاملہ قرار پاتا ہے خصوصاً ضمان جدیہ کے وجود کی وجہ سے جب بینک وہ چیز خریدتا بھی ہے تو ضمانت کے ساتھ کہ اُسے کسی حالت میں نقصان برداشت کرنا نہیں ہے جیسا کہ ایک مکان دار جس کا مکان مہینہ دو مہینہ سے خالی رہ سکتا ہے اور اسے ترمیمات اور ٹیکس وغیرہ بھی برداشت کرنا پڑتا ہے اور وہ یہ نقصانات برداشت کرنے پر مجبور ہے۔ یوں مولانا کا یہ قول بالکل صحیح کہ (نام نہاد۔ الکاف) اسلامی بینک ایک نان رسک (Non Risk) ادارہ ہے!!!

یاد رکھیے اسلامی بینک وہ بینک ہے جو نفع نقصان دونوں میں شریک ہوتا ہے۔ جدید مغربی بینکنگ کا سب سے بڑا عیب ہی یہ ہے کہ نہ تو خود بینک ہی نقصان برداشت کرنے پر تیار ہوتے ہیں اور نہ ڈپازٹرز ہی نقصان برداشت کرتے ہیں۔ سارا نقصان تو سرمایہ کار،

تاجر کو برداشت کرنا پڑتا ہے اگر فائدہ ہو تو بھی بینک اور ڈپازٹرز فائدہ میں رہتے ہیں اور اگر تاجر/سرمایہ کار کو نقصان ہو تا تب بھی بینک کا سود مع قرض کے تاجر/سرمایہ کار کی گردن میں لٹکا رہتا ہے اور جب تک وہ ان کو ادا نہ کرے اس کی گلو خلاصی نہیں ہوتی۔ اگر تاجر/سرمایہ کار نے اعلان افلاس کیا تو مرکزی بینک ڈپازٹرز کے قیامات ادا کرنے کا ذمہ دار ہو جاتا ہے۔

اسی لیے ضرورت اس بات کی ہے کہ ایسی بینک کاری کا آغاز کیا جائے جس میں خطرات Risk تینوں اطراف..... ڈپازٹر، بینک اور تاجر..... میں خاص نسبتوں سے ۶۰٪، ۲۰٪، ۲۰٪، یا ۴۰٪، ۳۰٪، ۳۰٪، سے تقسیم کیے جائیں۔ بالفاظ دیگر نفع کی صورت میں بھی وہ ان ہی نسبتوں سے شریک ہوں گے اور نقصان کی صورت میں بھی وہ ایسی نسبت سے نقصان برداشت کریں گے۔ یہی عین انصاف بھی ہے اور انصاف کا تقاضا بھی ہے۔

آج کل جو عالمی مالی بحران پیدا ہو گیا ہے اور جس کو ’جائدادوں کے رہن کا بحران‘ کا نام دیا جاتا ہے اس کا سبب ہی یہ ہے کہ لاکھوں کروڑوں مکانات کے خریداروں نے اپنی ماہوار رہن کی قسطوں کو ادا کرنے سے ہاتھ دھو لیا ہے۔ کیوں کہ ان کی مالی استطاعت اس لائق نہیں ہے کہ وہ یہ اقساط ادا کر سکیں۔ یہ خسارہ کئی ٹریلین ڈالر..... کم از کم ۳۰ ٹریلین ڈالر..... سے عبارت ہے۔ یہ کہاں سے آئیں گے؟ کہیں سے بھی نہیں!!! یہ بحران یوں ہی چلتا رہے گا اور دل بہلاوے کی تدبیریں اور وعدے کیے جاتے رہیں گے!!!

ہوا یہ ہے کہ ان مکانات کے خریدار تاجر نہیں بلکہ عام شہری ہیں۔ ان کا کل سرمایہ یہ مکانات ہیں جو انہوں نے باقسط خریدا تھا اور جس کے سارے کے سارے خطرات Risk بینکس اور ڈپازٹرز نے بڑی ہوشیاری سے ان خریداروں کی طرف منتقل کر دیئے تھے۔ اب امریکی انتظامیہ کے لیے ایک ہی راہ باقی رہ گئی ہے اور وہ یہ کہ وہ ان خریداروں کو ان کے مکانات سے باہر کر کے سڑکوں پر رہنے پر مجبور کرے۔ ان کی تعداد لاکھوں بلکہ کروڑوں میں ہے۔ اس لیے یہ اقدام

کرنے سے امریکی حکومت ڈر رہی ہے۔ ان اسباب پر اس مضمون میں بحث کرنے کا موقع نہیں ہے جو اس بحران کے ذمہ دار ہیں لیکن نان رسک بینکنگ کا راز اور اس کی ناکامی کا اصل سبب سمجھنے کا یہ بہترین نمونہ ہے!!!

قارئین کی سہولت کے لیے یہ عرض کرتا ہوں کہ سینڈری مارکیٹ میں ان کی سندات کو فروخت کر کے دلالوں نے نقد قومات حاصل کر لی ہیں لیکن جب ادائیگی کا وقت آیا تو پتا چلا کہ مکانوں کے خریدار افلاس کا شکار ہو چکے ہیں۔ ایک تو ڈالر کی گری ہوئی قوت خرید کی وجہ سے، دوسرے بڑھتی ہوئی بے پناہ مہنگائی کی وجہ سے اور عام بیرونگاری کی وجہ سے۔ وہ اس پوزیشن میں نہیں ہیں کہ وہ اپنی اپنی اقساط پابندی سے ادا کر سکیں۔ خیال رہے کہ یورو کے مقابلے میں اب ڈالر ۱/۵ ہے یعنی ڈالر کی قیمت صرف ۴۳ یا ۴۴ یا زیادہ سے زیادہ ۴۵ سینٹس ہی ہے یعنی نصف سے بھی کم!!!

اب آپ تصور کریں کہ نصف سے کم قیمت کے ڈالر سے وہ شخص جس نے مکان پانچ یا دس سال قبل خریدا تھا کس طرح اقساط ادا کر سکتا ہے جب کہ اس کی آمدنی صرف ۴۴% یا ۴۵% ہی رہ گئی ہے!!! یہ ہے اصل راز موجودہ عالمی بحران کا۔ اس کو اچھی طرح سے سمجھنے اور ہضم کرنے کی ضرورت ہے۔ جب تک یہ درس اچھی طرح ہضم نہیں کر لیا جاتا اس وقت تک اسلامی بینکنگ کے قیام کا تصور شیخ چلی کا خواب ہے۔ اس میں اسٹاک مارکیٹس کے سوقی اوٹلی Prime Market اور سوقی ثانوی Sub prime Market کے رول میں بہت سے عبرتناک پہلو پنہاں ہیں۔ ان کو سمجھنے اور ان میں سٹہ بازی اور صرف اور صرف کاغذوں وعدوں سے عبارت کاغذوں کے تبادلے کے خطرناک نتائج کو سمجھنے اور ان سے بچنے کی ضرورت ہے۔

اس پر میں نے مفصل گفتگو اپنے پمفلٹ Organistaion of credit operations under Islamic banking system میں کی ہے اور ”خطرات کی عادلانہ تقسیم کا تصور“ Equitable distribution of risks concept کے نام سے

ایک نظریہ/تصور بھی پیش کیا ہے۔ اس کو اسلامک ریسرچ اکیڈمی کراچی نے ۱۹۸۲ء/۱۹۸۳ء میں شائع کیا تھا۔ یہ تصور اس لیے مقبول نہیں ہو سکا کہ اس وقت تک رسک کے بارے میں شعور پختہ نہیں ہوا تھا۔ شاید اب اس کو قبولیت عام حاصل ہو۔ یہ تینوں شرکاء میں خطرات کو خاص نسبتوں سے تقسیم کرتا ہے جیسا کہ اوپر اشارہ گزر چکا ہے۔ دلچسپی رکھنے والے حضرات اس پمفلٹ کی طرف رجوع کر سکتے ہیں۔

دوسرا موضوع جس پر مولانا ذوالفقار علی صاحب نے گفتگو کی ہے وہ مشارکتہ متناقصہ ہے۔ اس سلسلے میں مولانا نے بڑی پتے کی بات کی ہے کہ ”ظاہر ہے جب ذخیرہ حدیث وفقہ میں اس اصطلاح کا ذکر ہی نہیں تو ہمیں اس کی حقیقت جاننے کے لیے اسلامی بینکنگ کے ماہرین (؟) (کاف) کی طرف رجوع کرنا پڑے گا.....!“

لیکن جب اس شراکت کی سیدھی سادی شکل کو کھینچ تان کر کے فقہ کی کتابوں میں موجود تعریف پر چسپاں کیا گیا تو معلوم ہوا کہ ”مشارکتہ متناقصہ شرکۃ عنان میں داخل نہیں ہے۔“

میں اپنی ناقص عقل سے یہ بات سمجھنے سے قاصر ہوں کہ ہم کیوں ہر نئی شکل کو ان کتابوں میں تلاش کرنے پر تلے رہتے ہیں جن کے لکھنے والوں کے زمانوں میں یہ چیز سرے سے موجود ہی نہیں تھی۔ یہ نتیجہ ہے اس آیت کریمہ کو نہ سمجھنے کا کہ

﴿ تِلْكَ اٰمَةٌ قَدْ خَلَتْ لَهَا مَا كَسَبَتْ وَ لَكُمْ مَا كَسَبْتُمْ ۚ

وَلَا تَسْتَلْوْنَ عَمَّا كَانُوا يَعْمَلُوْنَ ﴾ [البقرة: ۱۳۴]

اسی آیت کو بعینہ اللہ تعالیٰ نے اسی سورت کی آیت ۱۴۱ کی حیثیت سے اس لیے پیش فرمایا ہے کہ ہر نسل Generation گزری ہوئی نسلوں پر نکلیے کر کے نہ بیٹھی رہے بلکہ اُسے اپنی ذمہ داری پر عمل کر کے اس کے نتائج بھگتائیں یعنی اجتہاد سے کام لینا ہے۔ سوچ بچار کرنا ہے، پوری ذمہ داری اور جواب دہی کے احساس کے ساتھ۔

اس لیے ہمیں ہر نئی چیز میں یہ بات دیکھنی چاہیے کہ آیا وہ بذاتِ خود یا اس کا کوئی جزء خلاف شریعت ہے یا نہیں۔ اگر وہ شرعاً مقبول ہے اور قابلِ اعتراض اور ناجائز نہیں ہے اور آگے چل کر اس کے مضرات

ظاہر نہیں ہو سکتے ہیں تو ہمیں اُسے قبول کرنا چاہیے اور اس کا تجربہ کرنا چاہیے اور اگر تجربات سے اس میں کہیں نقص/عیب نظر آئے تو اس کو ختم کر کے اس نظریے/تصور کو بہتر بنانا چاہیے۔ یہی ترقی کی راہ ہے۔

نظریہ سازی اس کی تطبیق تجربات کے ذریعہ اور نقص سے پاک کرنے کی کوشش اور اگر ناکام اور ناقابل عمل نظر آیا اور ثابت ہوا تو پھر نیا نظریہ ایجاد کرنے کی کوشش، اس کا تجربہ اور اس کو زیادہ سے زیادہ کامل اور قابل عمل بنانے کی کوشش ورنہ ہم آج جہاں کھڑے ہیں سودو سو سال بعد بھی وہیں کھڑے رہیں گے۔ اس میں اس بات کی حرص شدید کرنی چاہیے کہ نظریہ اور تجربہ دونوں شرعی عیوب اور اعتراض سے مبرا ہوں۔

اب اس مشارکتہ تناقضہ (Biminishng partnership) ہی کو لیجیے۔ اس میں مجھے کوئی شرعی عیب نظر نہیں آتا ہے اگر:

①..... فروخت کرنے والا اپنی قیمت خرید پر معقول ہاں معقول ناکہ خریدار کی ضرورت کو دیکھ کر غیر معمولی نفع کمائے قیمت مقرر کر لے۔

②..... مکان کا کرایہ بھی مارکیٹ ریٹ کے مطابق ہو جو اس کے لیے حلال ہوگا۔ کیوں کہ خریدار کو تو ہر حال کرایہ دینا ہی ہے۔ اس لیے مارکیٹ ریٹ پر کرائے کا مکان دونوں کے لیے حلال اور جائز ہے۔ بالفاظ دیگر اگر اس کو نہ دیا تو کسی اور کو تو دینا ہی ہے۔

یہ اس لیے ضروری ہے کہ اقساط کے ساتھ مدت کے اعتبار سے سود لگا کر قیمت مکان گنی، تنگنی بلکہ اس سے بھی زیادہ کردی جاتی ہے۔ اس سے بچنے کے لیے مکان کی قیمت اور کرایہ دونوں معقول ہوں۔ معقولیت اور عدم معقولیت کے لیے ماہرین کی خدمات حاصل کی جاسکتی ہیں۔ اس سے دونوں فریقین مطمئن ہو سکتے ہیں۔

اگر دیانت دار اور غیر جانبدار قیمت مقرر کریں اور کرایہ طے کریں تو یہ سود بالکل حلال ہے۔ یہ میری رائے ہے شاید غلط بھی ہو۔

یہی چیز میں نے Al-murabaha in theory & practice میں مثالوں سے ثابت کی تھی۔

اگر کوئی صاحب Organisation والا مذکورہ بالا پمفلٹ لے کر اس کا ترجمہ بالا قسطا شائع کریں اور Al-Murabaha سے مثالیں نقل کریں تو بہت بہتر ہوگا۔ اب یہ میرے پاس نہیں ہیں۔ اس لیے مجبوری ہے۔ لاہور اور کراچی میں یہ ضرور دستیاب ہوں گے۔

بہر حال خوشی اس بات کی ہے کہ اب نام نہاد اسلامی بینکنگ کو جانچا اور پرکھا جا رہا ہے۔ اللہ تعالیٰ سے دعا ہے کہ وہ ہماری رہنمائی فرما کر سود سے ہر طرح اور ہر شکل میں بچنے کی توفیق عطا فرمائے، آمین۔

۱۶ جولائی ۲۰۰۸ء

الحمد لله على ذلك والصلاة والسلام على

من لا نبی بعده وعلى آله واصحابه اجمعین.

مفکر اسلام حضرت مولانا معین الدین لکھوی رحمۃ اللہ علیہ کے لیے دعائے صحت بزرگ عالم دین، سابق رکن قومی اسمبلی اور مرکزی جمعیت اہل حدیث کے مرکزی سرپرست مفکر اسلام حضرت مولانا معین الدین لکھوی رحمۃ اللہ علیہ بوجہ علالت صاحب فراش ہیں۔ احباب جماعت موصوف کی صحت کاملہ کے لیے دعا فرمائیں۔

[انوار الحق چوہان، اڈاکاڑا]

اظہار تعزیت

بلتستان کے مشہور و معروف جامعہ ”دارالعلوم غواڑی“ کے پرانے مدرس مولانا عبدالباقی خان رحمۃ اللہ علیہ کی پہلی اہلیہ اور دارالفرقان احیاء التراث الاسلامی الکویت کی جانب سے پشاور میں مقیم مولانا سلیم بن عبدالباقی خان مدیر شعبہ ایٹام کی والدہ محترمہ ۱۰ اور ۱۱ اگست ۲۰۰۸ء کی درمیانی رات مختصر علالت کے بعد وفات پا گئیں۔

انا لله وانا اليه راجعون

إِنَّ لِلَّهِ مَا أَخَذَ وَلَهُ مَا أَعْطَى وَكُلُّ شَيْءٍ عِنْدَهُ إِلَى أَجَلٍ مُّسَمًّى .

اللہ تعالیٰ سے دعا ہے کہ ان کے لواحقین کو صبر کی توفیق عطا فرمائے۔

[شریک غم: ابوعمار عبدالرحمن بلتی وادارہ الاعتصام لاہور]

تبصرہ کتب

تبصرے کے لیے کتاب کے دو نسخوں کا آنا ضروری ہے

پر بیان کرنا چاہتے ہیں سب کچھ ان چند صفحات میں سمودیا ہے۔ اللہ تعالیٰ اس کتابچہ، لکھنے والے، اور اس کی نشر و اشاعت میں ہر طرح سے حصہ لینے والوں کے لیے اجر و ثواب کا باعث بنائے، آمین۔

البيان المحکم

مؤلف: ابو معاویہ حافظ عبدالغفور

ضخامت: ۹۹ صفحات

طبع اول: مارچ ۲۰۰۷ء

قیمت: موجود نہیں

ناشر: اہل حدیث یوتھ فورس محمدی مسجد فاروقہ

ملنے کا پتا: النور اکیڈمی/ مکتبہ ثنائیہ B-19 سرگودھا

تبصرہ نگار: ابو بکر ظفر

اللہ تعالیٰ نے انسانوں پر یہ بہت بڑا احسان فرمایا کہ جانوروں سے ممتاز کرتے ہوئے بذریعہ نکاح مخالف جنس سے اختلاط کی صورت پیدا فرمائی اور چند شرائط کے ساتھ اس کے عقد کا قانون بنایا۔ اس ازدواجی زندگی کو خوشگوار رکھنے کے لیے اصول و ضوابط بھی بیان فرمائے۔ لیکن اگر کسی وجہ سے ازدواجی زندگی خوشگوار نہ رہے تو علیحدگی کی اجازت طلاق وغیرہ کی صورت میں رکھی ہے۔ طلاق کا ضابطہ ایسا سخت رکھا کہ بہت کم لوگ اس کا لحاظ رکھتے ہیں۔

یہ مسئلہ بالخصوص ہمارے ہاں فقہائے حنفیہ اور علمائے اہل الحدیث کے مابین خاصہ مختلف فیہ ہے۔ اسی تسلسل میں مفتی عبدالقدوس نے ایک رسالہ بہ عنوان ”ایک مجلس کی تین طلاق کا شرعی حکم“ شائع کیا، اس کے جواب میں فاضل حافظ عبدالغفور صاحب نے زیر نظر رسالہ لکھا اور اس میں ان کے بیان کردہ دلائل کو الگ الگ کر کے رد کیا۔ اس کے ساتھ ساتھ عقلی اور نقلی دلائل پیش کیے۔ آخر میں حلالہ اور نکاح میں فرق کے عنوان پر مختلف دلائل اور صحابہ کرام کے آثار پیش کیے ہیں۔ عجیب معاملہ ہے کہ حلالہ

ماہ شعبان، فضائل، اعمال اور بدعات

مؤلف: عبداللہ ظہیر بن ابراہیم

ضخامت: ۷۱ صفحات

طبع اول: اگست ۲۰۰۷ء

قیمت: ۳۶ روپے

ناشر: دارالمجتہدین B94 قذافی پارک گلشن راوی لاہور

ملنے کا پتا: مکتبہ اسلامیہ لاہور 7244973

تبصرہ نگار: ابو بکر ظفر

ماہ شعبان طلوع ہو چکا ہے، رسول اللہ ﷺ اس مہینہ میں بہ کثرت روزے رکھا کرتے تھے۔ یعنی رمضان کے بعد سب سے زیادہ اس مہینہ میں اس قدر روزے رکھتے کہ کسی دوسرے مہینہ میں اتنے روزے نہیں رکھا کرتے تھے۔ لیکن ہمارے ہاں عجیب اتفاق ہے کہ سنت کا اہتمام کرنے سے گریز کیا جاتا ہے جب کہ ان کی جگہ ایسی ایسی بدعات رواج پا چکی ہیں کہ جن میں سنت کی واضح مخالفت پائی جاتی ہے۔

زیر تبصرہ کتابچہ میں مولانا عبداللہ ظہیر رحمہ اللہ نے ماہ شعبان کے متعلق نہایت عمدگی کے ساتھ اس سے متعلق مسائل کو جمع کیا ہے۔ پہلے تعارف اور وجہ تسمیہ پھر ماہ شعبان اور اس کی پندرہویں تاریخ کے متعلق احادیث اور ان کا استنادی مقام بیان کیا ہے۔ اس کے بعد ماہ شعبان کے مسنون اور ممنوع اعمال بیان کیے، پھر بدعت کی تعریف، شب براءت کی تحقیق اور اس رات میں مروجہ بدعات وغیرہ۔ اس طرح مولانا نے اس مختصر کتابچہ میں ماہ شعبان سے متعلق تمام امور کو بہت خوبی کے ساتھ لکھا ہے۔

یہ کتابچہ دراصل ایک مضمون تھا جسے جامعہ ابن تیمیہ رائے ونڈ روڈ لاہور، کے نمائندہ سہ ماہی مجلہ نداء الجامعہ کے لیے لکھا گیا، دوران تحریر یہ اس قدر پھیل گیا کہ کتابچہ کی صورت اختیار کر گیا۔ لیکن اس میں وہ تمام سوالات جو عموماً احباب کو پیش آتے ہیں اسی طرح وہ تمام مسائل جو اہل علم اس عنوان

کروانے والے پر اللہ تعالیٰ کی لعنت منقول ہے۔ لیکن بعض لوگ اس لعنت کو رحمت بنانے پر مصہر ہیں۔ اللہ انھیں ہدایت دے اور ہم سب کو قرآن و سنت کی تابع داری کی توفیق مرحمت فرمائے، آمین۔

تحریک ختم نبوت (حصہ چہارم)

مرتب: ڈاکٹر محمد بہاؤ الدین (برطانیہ)

ضخامت: ۵۷۶ صفحات

قیمت: درج نہیں

خصوصیات: عمدہ سفید کاغذ، کمپیوٹر کمپوزنگ، مضبوط جلد

ناشر: مکتبہ قدوسیہ، اردو بازار، غزنی سٹریٹ، لاہور

تبصرہ نگار: محمد سلیم چنیوٹی

عقیدہ ختم نبوت ہر مسلمان کا بنیادی اور مستقل عقیدہ ہے۔ نبوت کا دروازہ اللہ کے آخری نبی حضرت محمد رسول اللہ ﷺ پر بند کر دیا گیا ہے۔ اسی طرح اس عقیدے کی پختگی ایسی ہے کہ سچے انبیاء اور رسل کے سلسلے کی آخری کڑی جناب نبی آخر الزماں ﷺ پر ختم کر کے اللہ کریم نے تاقیامت کسی نئے نبی یا رسول کے آنے کی ضرورت ہی ختم فرمادی۔ فرمان نبی آخر الزماں ﷺ کے مطابق تمیں کذاب اپنی جھوٹی نبوت کا دعویٰ کریں گے۔ ان جھوٹے کذابوں میں سے ایک مسیلمہ تھا اور انھی کذابوں میں سے ایک کذاب مسیلمہ پنجاب، مرزا غلام احمد قادیانی بھی گزرا ہے۔

مرزا غلام احمد قادیانی کی زندگی میں جن حضرات نے اولین بحث و مباحثہ کر کے اور جن کے علمی معرکے پیا ہونے سے مرزائی عقائد و نظریات کی تیخ کئی ہو کر طشت از بام ہوئی۔ ان شخصیات میں اہل حدیث علمائے کرام ہر اول دستے میں شامل ہوئے اور انھوں نے سب سے پہلے مرزائی عقائد کے خلاف فتویٰ دے کر اور قادیانی امت کو امت محمدیہ علیٰ صاحبہا الصلوٰۃ والسلام سے الگ کر دیا تھا۔

۱۸۹۱ء میں مرزا قادیانی نے نبوت کا جھوٹا دعویٰ کیا، ۱۸۹۲ء اور ۱۸۹۳ء میں پھر اس نے مسیح موعود، ضلی و بروز نبی وغیرہ کے دعوے کر دیے۔ چنانچہ اس دور میں اہل حدیث کے سرخیل مولانا سید نذر حسین صاحب محدث دہلوی رحمہ اللہ اور ان کے تلمیذ رشید جناب مولانا محمد حسین صاحب بٹالوی رحمہ اللہ نے مرزا قادیانی کے متضادم اسلام عقائد کی وجہ سے فتویٰ تکفیر جاری کر دیا۔ اس فتوے کی تصدیق کے لیے مولانا محمد حسین بٹالوی رحمہ اللہ کو برصغیر کے دور و زدیک کے تمام علمائے اسلام یعنی بلا تفریق

مسک و مشرب شخصیات کے دستخط اس فتوے پر لینے پڑے۔ یہ فتویٰ تکفیر مولانا بٹالوی رحمہ اللہ نے اپنے رسالے ”اثبات السنہ“ کی جلد نمبر ۱۳ میں درج کر کے شائع کر دیا تھا۔ ۱۹۸۰ء میں دارالدعوة السلفیہ، شیش محل روڈ لاہور نے اس فتاوے کی فوٹو لے کر ”مرزا غلام احمد قادیانی کے خلاف برصغیر کے علمائے اسلام کا اولین فتوے تکفیر“ کے نام سے شائع کیا تھا۔

زیر تبصرہ کتاب ”تحریک ختم نبوت“ جلد چہارم ۱۸۹۲ء سے ۱۹۱۲ء کے درمیان کے عہد کی ہے۔ یوں تو مرزا قادیانی کے خلاف لٹریچر لکھنے والے زعمائے اسلام کی بیش بہا کتب و لٹریچر خواندگان کی تحریک ختم نبوت کو میسر آئے گا مگر مرزا قادیانی کے خلاف اہل حدیث کی اولیات کے بارے بڑا غلط پروپیگنڈا کیا جاتا ہے۔ ”تحریک ختم نبوت“ کی کل چھ جلدیں مرتب نے ترتیب دی ہیں۔ زیر تبصرہ چوتھی جلد ہے اور اس سے قبل تین جلدیں چھپ چکی ہیں۔ ۲۰۰۱ء سے اس کتاب کا سفر شروع ہو چکا ہے۔ ہندوستان، پاکستان اور برطانیہ میں یہ چھپ کر مارکیٹ میں آ چکی ہیں۔

مرتب موصوف جماعت اہل حدیث کے بزرگ خطیب و مبلغ حضرت مولانا محمد عبداللہ گورداس پوری رحمہ اللہ کے صاحب زادہ گرامی قدر ہیں۔ عرصے سے برطانیہ میں مقیم ہیں۔ تصنیف و تالیف کے علاوہ اسلامی تاریخ پر ان کی گہری نظر ہے۔ اہل حدیث مسک کی محبت اور اس مسک کی خدمات کو اجاگر کرنا ان کا پسندیدہ مشغلہ ہے۔ تاریخ اہل حدیث پر بھی خامہ فرسائی فرما رہے ہیں۔ ان کی یہ کتاب بھی زیر ترتیب ہے اور بصورت مضامین ماہنامہ ”صراط مستقیم“ برمنگھم لندن سے قسط وار شائع ہو رہی ہے۔ مرتب موصوف نے مرزا غلام احمد قادیانی کے ساتھ میاں صاحب دہلوی رحمہ اللہ کی مراسلت اور مولانا محمد حسین بٹالوی رحمہ اللہ کے علمی و تحقیقی مباحثے اور تحریروں کے اقتباسات بھی شائع کیے ہیں۔ جن سے بخوبی اندازہ کیا جاسکتا ہے کہ علمائے اہل حدیث نے ہر جگہ مرزا غلام احمد کا ناظمہ بند کیے رکھا۔

ڈاکٹر بہاؤ الدین صاحب کے والد گرامی قدر حضرت گورداس پوری رحمہ اللہ فاتح قادیان مولانا ثناء اللہ صاحب امرتسری رحمہ اللہ کے آخری زمانے کے رفیق ہیں اور شیر اسلام مولانا امرتسری رحمہ اللہ کے جنازے میں شریک ہونے کا شرف بھی انھیں حاصل ہے۔ ختم نبوت کے مجاہد اور اس حوالے سے قدر کی نگاہوں سے دیکھے جاتے ہیں۔ ۱۹۳۹ء سے بورے والا میں ایک ہی مسجد میں امامت و خطابت فرما رہے ہیں۔ مولانا ثناء اللہ صاحب امرتسری رحمہ اللہ کے واقعات و حالات اور ان کے رفیق سفر ہونے کے ناطے ان کا بڑا مقام ہے۔ اللہ تعالیٰ انھیں صحت کاملہ سے نوازے، آمین۔

تبصرہ کے ضمن میں عرض ہے کہ یہ کتاب تحریک ختم نبوت کے سلسلے میں اصل اور صحیح معلومات پر مبنی ہے۔ اور سب سے بڑی بات یہ کہ مرزا غلام احمد قادیانی کے زمانے میں اور اس کے ساتھ براہ راست مباحثوں و مناظروں و تحریروں پر مشتمل واقعات پر مشتمل ہے۔

۵۷۶ صفحات کی اس کتاب میں زبان اردو نہایت شستہ اور عام فہم ہے اور بزرگان اسلام کی مساعی پیش کر کے تحریک ختم نبوت کو بڑے سچے تلے انداز میں پیش کیا گیا ہے۔ جمعیت اہل حدیث برطانیہ کے عالم دین مولانا ثناء اللہ سیالکوٹی، مؤرخ اہل حدیث مولانا محمد اسحاق بھٹی رحمہ اللہ اور جمعیت اہل حدیث ہند کے ناظم اعلیٰ مولانا اصغر علی امام مہدی سلفی کی تقاریر و تبصرے بھی زینت کتاب ہیں۔

ایسی کتاب کا مرتب ہونا بہت پہلے ضروری تھا مگر ”دیر آید درست آید“ کے مصداق بڑی مفید اور نافع کتاب منظر عام پر آگئی ہے۔ اسے ہر اہل حدیث صاحب ذوق فرد اور لائبریری کی زینت بننا چاہیے۔ ہم جہاں مؤلف موصوف کی اس تاریخی کتاب کی تصنیف پر مبارک باد پیش کرتے ہیں وہاں ناشرکی ایک عظیم خدمت کو خراج تحسین پیش کرتے ہیں کہ جن کی مساعی جیلہ سے یہ کتاب شائع ہوئی۔ جزاکم اللہ احسن الجزاء

سیدنا ثعلبہ بن حاطب رحمہ اللہ و عدالت انصاف

تالیف: محمد ارشد کمال

ضخامت: ۱۳۶ صفحات

قیمت: درج نہیں

ناشر: مکتبہ اسلامیہ، رحمن مارکیٹ، غزنی سٹریٹ اردو بازار لاہور

تبصرہ نگار: محمد سلیم چنیوٹی

زیر تبصرہ کتاب ایک مشہور بدری صحابی رسول جناب ثعلبہ بن حاطب رحمہ اللہ کے دفاع کے طور پر تالیف کی گئی ہے۔ جناب ثعلبہ رحمہ اللہ کے متعلق بعض خطیب حضرات ایک من گھڑت روایت بیان کر دیا کرتے ہیں اور یہ روایت بعض تفاسیر میں بھی درج چلی آرہی ہے۔

اس کا مختصر خلاصہ یہ ہے کہ ”جناب ثعلبہ رحمہ اللہ ایک دفعہ جناب رسالت مآب ﷺ کی خدمت اقدس میں حاضر ہوئے اور آپ سے اپنے مال میں برکت کے لیے دعا فرمانے کا اظہار کیا۔ چنانچہ جناب رسول کریم ﷺ نے ثعلبہ رحمہ اللہ کے مال میں برکت کی دعا فرمادی اور یہ دعا اللہ تعالیٰ کی بارگاہ میں قبول ہو کر جناب ثعلبہ رحمہ اللہ کے مال میں اضافہ و برکت کا

باعث بنی۔ اسی اثنا میں جناب ثعلبہ رحمہ اللہ اپنے مال کی کثرت میں اتنے مشغول ہو گئے کہ آپ رحمہ اللہ کو نمازوں اور جمعہ وعیدین کی خبر بھی نہ رہی اور زکوٰۃ تک کی ادائیگی سے بھی انکاری ہو گئے۔“ العیاذ باللہ من ذلک

میدان بدر میں غزوہ بدر کے شرکاء نے جس طرح جرأت و بسالت کے جوہر دکھائے اور کفار کی کثیر تعداد کے سامنے صرف تین سو تیرہ حضرات صحابہ رحمہ اللہ نے جس طرح توحید و رسالت کے نفع بلند کیے تھے، اس پر شرکائے بدر کی مغفرت کا تمغہ تقعر انھیں عطا کیا گیا۔ ان شرکائے بدر میں سے ایک سیدنا ثعلبہ بن حاطب رحمہ اللہ بھی تھے۔ اور ان کے جنتی ہونے میں ذرہ بھر بھی شک نہیں کیا جاسکتا ورنہ فرمان رسول ﷺ کے نافرمانوں میں شمار ہونے کا احتمال رہے گا۔

اس گراں قدر کتاب کے مؤلف ہمارے فاضل دوست محمد ارشد کمال نے بڑی محنت اور شدید جستجو کی بدولت سیدنا ثعلبہ بن حاطب کی صفائی کے طور پر اتنے دلائل و براہین کے انبار لگا دیے ہیں کہ اب کوئی بھی انصاف پسند مؤلف، مبصر، مصنف، ادیب یا خطیب صاحب سیدنا ثعلبہ رحمہ اللہ کے متعلق بیان کردہ اس موضوع روایت کو قبول یا بیان نہیں کر سکے گا۔

جناب محمد ارشد کمال صاحب نے کمال محبت سے اس کتاب کو مرتب فرمایا ہے اور اہل علم و دانش کی لکھی گئی تفسیر و تراجم قرآن کریم سے تحقیق کے بعد سیدنا ثعلبہ بن حاطب رحمہ اللہ کے متعلق استعمال کیے گئے الفاظ کو من و عن نقل کر دیا ہے۔ مذکورہ کتاب ایک غیر تحقیق شدہ کتابچے ”ثعلبہ بن حاطب در عدالت قرآن“ کے رد کے طور پر مرتب کی گئی ہے۔

اب مذکورہ کتابچے کے مؤلف کو اس بدری صحابی رحمہ اللہ کے متعلق تحقیقی کتاب منظر عام پر آنے کے بعد اپنے غلط موقف سے دست بردار ہو جانا چاہیے۔ اللہ کریم اپنے پیارے حبیب ﷺ کے پیارے صحابہ رحمہ اللہ کے متعلق شکوک و شبہات سے ہمیں محفوظ فرمائے، آمین۔

دعا ہے اللہ تعالیٰ اس کتاب کے معاونین خصوصاً ہمارے بزرگ محترم مولانا ابوسعید محمد حسین اعوان بابا جی کی سعی و تحریک کو قبول فرمائے۔ اور مؤلف و ناشر اور تبصرہ نگار کو حب صحابہ رحمہ اللہ کی نعت نصیب کرے۔ کتاب کمپیوٹر کمپوزنگ، سفید کاغذ اور کارڈز پر ہے۔ مؤرخ اہل حدیث حضرت مولانا محمد اسحاق بھٹی رحمہ اللہ نے حرفے چند تحریر فرمایا ہے۔ جس سے کتاب کی افادیت بڑھ گئی ہے۔



بخاری و قسم العلماء

Q57
A1

بتاریخ 17 اگست 2008 بروز اتوار بعد نماز عصر تا عشاء ایک پروقار

中国书画函授大学肇庆分校
 肇庆分校建校二十周年纪念册
 肇庆分校建校二十周年纪念册

تدفق المياه

امان اللہ ربی

جانب عقیدہ الصلوات
ما فیہ من احوال

صلاح الدين

11/11/2019 11:11:11 AM

عصر حاضر اور قلمی افکار و ادب

درس صحیح بخاری

[illegible]

ملفوظات مولانا مفتی محمد شفیع صاحب دہلی

عبد السلام

پیشانی پر لکھی ہوئی عبارتیں

نقد و بررسی
محمّد یعقوب

ما اظن محمد عبد اللہ بن قیس

طاهر بن یحییٰ و یحییٰ بن طاهر

علوم اسلامیہ: 37
تحریر القرآن: 36

۱۔ سال میں ان دنوں اور اسلام آباد کے
موجودہ علم کی تحسین کے لئے
مقامی حکومت کی ہے۔

عزیز دوست! 11 سبھی
ایسا ہی ہو جائے گی۔

شُرکاء کے لیے
کھانے کا انتظام ہوگا۔

امید ہے کہ آپ شرکت فرما کر فارغ ہونے والے علماء و حفاظ کی حوصلہ افزائی کریں گے۔ ان شاء اللہ

بسم الله الرحمن الرحيم کو قبل تحریر لکھنا سنت، تعویذ لکھنا ضلالت، پانی میں پھونک مارنا منع ہے۔ [قرآن وحدیث]

محترم جناب پیارے اہل حدیث بھائیو! السلام علیکم ورحمۃ اللہ!

اللہ واحد القہار کی توفیق سے 14 شعبان 16 اگست بروز ہفتہ کو پانچ ہزار فٹ کے بلند مقام خوبصورت اور ٹھنڈے پہاڑوں میں تبلیغی اجتماع

تحفظ حرمت رسول ﷺ کا نفرنس کلیال وادی سون چلو

غور فرمائیں موسم خوشگوار، ماحول پرسکون سرد ہوائیں چلتی ہیں۔ پہاڑی انا رخلو۔ مشرکین کثیر۔ اہل حدیث قلیل محققین علمائے کرام خطاب عام فرمائیں گے۔ پانچ پختہ اہل حدیث ہمراہ لائیں سب کے لیے قیام، طعام، تبلیغی کتب خوبصورت

سکرنز، ان شاء اللہ

واللہ دنیا میں زلزلے اور عذاب الہی شرک کی وجہ سے آتے ہیں اموت کو داتا وغوث اعظم کہنا، تقدیر کا مالک سمجھنا، شرک عظیم ہے۔ مشرک پر جنت حرام ہے خواہ آج کا نمازی ہو یا پدر پیغمبر اور پسر نوح علیہا السلام ہو۔ سچ فرمایا اللہ والے نے

تچیڑے موج دریا کے نہ کھاتا کبھی بیٹا پیغمبر کا اگر نگاہ مرد مومن سے بدل جاتی ہیں تقدیریں قارئین کرام! آپ بفضل اللہ تعالیٰ مسرور ہوں گے کہ کلیال وادی سون کا علاقہ جو صدیوں سے صدائے قال اللہ وقال الرسول کو ترس رہا تھا۔ شرک کی وبائی آندھیاں چلتی تھیں۔ دور دور تک کوئی مرکز توحید دکھائی نہیں دیتا تھا۔ صورت ہذا میں داعی الی اللہ کو تکالیف آتی تھیں۔ بایں ہمہ اللہ کریم نے ہمارے والد محترم قاری شاہ محمد ربانی سابق مدرس مسجد الحرام مکہ مکرمہ کو توفیق بخشی۔ تبلیغ شروع کی، ماشاء اللہ قرآن وحدیث کی تعلیم سے علاقہ ہذا کمونر اور معطر کیا جا رہا ہے۔ خوش نصیب علماء، حفاظ، قراء کی ایک مختصر جماعت بن چکی ہے۔ دولا کھ تبلیغی کتب رسائل اشتہارات المسلم ڈائری جتزی خوبصورت سکرنز تقسیم کیے گئے ہیں۔ پچاس تبلیغی اجتماعات ہو چکے ہیں۔ زمین خرید کر دو عالیشان مساجد و مدرسے زیر تعمیر ہیں۔ مسجد کے لیے ایک ٹین پانی کا پانچ روپے میں منگواتے تھے اب ماشاء اللہ مسجد میں میٹھا پانی مل گیا ہے۔ جو ہر آباد بارہ مرلہ زمین خرید کر مدرسہ فاطمہ الزہرا زیر تعمیر ہے۔ ۱۵۰ طلباء اور طالبات کھلے آسمان کے نیچے زیر تعلیم ہیں۔ محترمہ ام عبدالقہار مدرسہ احسن طریق سے چلا رہی ہیں۔ مخلصین خصوصی توجہ فرمائیں۔ مجبوراً قرض بھی لینا پڑا جو ماہ رمضان میں ادا کرنا ہے، ان شاء اللہ۔ منی آڈر مشرک کھا جاتے ہیں آپ چیک یا ڈرافٹ قاری شاہ محمد ربانی 6-1124-1124 الائیڈ بینک خوشاب بھجوائیں۔ خبردار کوئی سود خور تعویذ فروش نائی فوٹو گرافر مشرک و بدعتی ہماری مساجد و مدارس کے لیے روپے نہ دے مشرک کے اعمال برباد ہیں۔ یاد رہے ابو زید سروجی کا بیٹا عبدالباسط علم دین راجوال ہمارے مدرسہ کا سفیر زیر موچی بریلوی کا چیلہ عبدالحمید مرآٹی بریلوی کا مرید بن کر نمک حرام ہو گیا ہے۔ ہم نے اپنے مدرسہ سے نکال دیا ہے۔ احباب اس کو ہرگز چندہ نہ دیں بلکہ پکڑ کر ہمارے حوالہ کریں۔ والسلام علیکم ورحمۃ اللہ۔ ہم ہیں آپ کے اسلامی بھائی۔

قاری عبدالوہاب اعوان ناظم مدرسہ فاطمہ الزہرا جوہر آباد، خوشاب۔ موبائل: 0333-6813820

حافظ عبداللہ اعوان مدرسہ دارالسلام کلیال وادی سون۔ فون: 0454-203447

مولوی عبدالستار اعوان خطیب جامع مسجد ربانی کلیال وادی سون، خوشاب۔ موبائل: 0334-7533601

(۱)..... راستہ خوشاب سے سوڈی موڈ وادی سون پھر وینگن برائے کلیال

(۲)..... پشاور سے آنے والے تلہ گنگ سے جاہ موڈ پھر نوشہرہ وادی سون پھر کلیال سے وینگن

فائدہ: یہاں پہاڑوں میں مرغی خانہ اور رہائشی مکان بنوانے والے پہلے فون پر رابطہ کریں، پھر اطلاع ملنے پر تشریف لائیں۔

معهد اللغة العربية اسلام آباد کی مدد کیجئے

اللہ سبحانہ و تعالیٰ کی توفیق سے یہ ادارہ ممتاز ماہر تعلیم مولانا محمد بشیر کی زیر نگرانی 1983ء سے وفاقی دارالحکومت اسلام آباد میں کرائے کی عمارتوں میں کام کر رہا ہے، اور اب تک جڑواں شہروں، جماعت اہلحدیث کی سطح پر نیز ملکی و قومی سطح پر عظیم اور مثالی خدمات انجام دے رہا ہے، اور اب موجودہ مہنگائی کے باعث سخت مالی مشکلات سے دوچار ہے۔ اب ہماری ضروریات میں (۱) غریب طلبہ و طالبات کی کفالت (۲) ادارے کی عمارت کیلئے مناسب پلاٹ کا حصول (۳) اور عمارت کی تعمیر کے اخراجات شامل ہیں۔ اسلئے ہم اس اہم جماعتی اور ملکی و قومی منصوبے میں تمام اہل خیر سے زکوٰۃ، فنڈ، عشر، صدقات و عطیات سے تعاون کی درخواست کرتے ہیں۔

ہماری نمایاں خدمات کی ایک جھلک

- ۱- ملک میں تعلیم قرآن کریم کے جامع اور زیادہ مؤثر اسلوب کا تعارف
 - ۲- ملک کی تاریخ میں پہلی بار عربی کو آسان، دلچسپ اور زندہ و ترقی یافتہ زبان کے طور پر پیش کرنے کا اعزاز
 - ۳- علم صرف و نحو کو آسان اور شیریں اسلوب میں پیش کرنے کا اعزاز
 - ۴- شیخ الاسلام امام ابن تیمیہ کے فتاویٰ کبریٰ کا اردو ترجمہ شروع کرنے کا اعزاز (جلد 19 اور 20 کا ترجمہ زیر طبع ہے)
 - ۵- خلافت راشدہ کے مثالی کارناموں پر جامع کتاب ازالة الخفاء عن خلافة الخلفاء مؤلفہ محدث شاہ ولی اللہ دہلوی کا فارسی سے عربی ترجمہ (تاکہ پورا عالم اسلام اس سے استفادہ کرے)۔ بیرون ملک زیر طبع ہے۔
 - ۶- وطن عزیز کے اسلامی مدارس کی ترقی اور جدید تشکیل کے منصوبے پر کام جاری ہے۔
- رابطے اور ترسیل زر کا پیسہ: انسٹیٹیوٹ آف عربک لینگویج، اکاؤنٹ نمبر 1-2523، الائیڈ بینک آبپارہ مارکیٹ اسلام آباد

مولانا محمد بشیر پرنسپل معہد اللغة العربية، بلاک 105 ہسٹریٹ 32، آئی اینڈ ٹی سینٹر، G-9/1، اسلام آباد، فون 051-2253733

اسلامی علوم اور عربی زبان کی معیاری تعلیم و ترویج کیلئے دارالعلم کی نئی مطبوعات

۱- اساتذہ کی راہنمائی اور ترقی کیلئے مرشد المعلم teacher's guide کی اشاعت شروع ہے

مرشد المعلم اقرأ اول، قیمت: 20 روپے ○ مرشد المعلم اقرأ ثانی، قیمت: 20 روپے

۲- طلبہ و طالبات اور عام قارئین کی راہنمائی کیلئے دلیل الطالب student's guide

دلیل الطالب اقرأ حصہ دوم، قیمت: 16 روپے ○ دلیل الطالب اقرأ حصہ سوم، قیمت: 30 روپے

دلیل الطالب اقرأ حصہ چہارم، قیمت: 20 روپے

۳- اسلامی درس گاہوں کے ماحول میں عربی بول چال کے فروغ کی گائیڈ

کلمات مُستَعْمَلَة فی بَیْنَة مدرسیّة للبنات قیمت: 25 روپے

کلمات مُستَعْمَلَة فی بَیْنَة مدرسیّة للبنین قیمت: 25 روپے

699-، آبپارہ مارکیٹ، اسلام آباد، فون: 2253733, 2875371

دار العلم